



दैनिक विनय उजाला

इंदौर, भोपाल, उज्जैन, अलीराजपुर से एक साथ प्रकाशित

मूल्य ₹ 3.00

RNI.Reg. MPHIN/2016/68363



► उज्जैन

बुधवार, 21 मई 2025
ज्येष्ठ कृष्ण पक्ष – 9
वर्ष : 10 अंक : 121
कुल पृष्ठ : 12

अहमदाबाद में खेला जाएगा आईपीएल का फाइनल...11



न डरते हैं, न डराते हैं, सच सामने लाते हैं..!

लोकमाता देवी अहिल्याबाई को समर्पित मंत्रि-परिषद की बैठक मुख्यमंत्री डॉ. यादव की अध्यक्षता में राजवाड़ा पर हुई इंदौर, भोपाल, उज्जैन, ग्वालियर और जबलपुर मेट्रोपॉलिटन विकास प्राधिकरण बनेगा

प्रदेश के 04 औद्योगिक क्षेत्र में 249 करोड़ 66 लाख रुपए की लागत से वर्किंग वीमेन हॉस्टल के निर्माण की स्वीकृति

विनय उजाला

उज्जैन, निप्र। इंदौर के राजवाड़ा में पहली बार मुख्यमंत्री डॉ. मोहन यादव की अध्यक्षता में कैबिनेट बैठक हुई, जिसमें मध्य प्रदेश के शहरी विकास को नई दिशा देने के लिए मध्य प्रदेश महानगर क्षेत्र नियोजन एवं विकास अधिनियम 2025 के प्रारूप को मंजूरी दी गई। अधिनियम-2025 लागू होने के बाद महानगर योजना समिति एवं महानगर क्षेत्र विकास प्राधिकरण का गठन किया जा सकेगा।

साथ ही प्रदेश में इंदौर-उज्जैन-देवास-धार एवं भोपाल-सीहोर-रायसेन-निर्दिशा-ब्यावारा (राजगढ़) के लिए महानगर योजना समिति एवं महानगर क्षेत्र विकास प्राधिकरण का गठन राज्य सरकार द्वारा किया जा सकेगा। इस प्राधिकरण का उद्देश्य शहरों का सुव्यवस्थित विकास करना होगा और यह नगर निगम या अन्य प्राधिकरणों के कार्यों को प्रभावित नहीं करेगा। मुख्यमंत्री इस प्राधिकरण के चेयरमैन होंगे। प्राधिकरण 25 वर्षों की जरूरतों को ध्यान में रखकर योजनाएं बनाएगा।

इसके तहत तीन स्तरों की समितियां बनाई जाएंगी, जिनमें दो स्तरों में मुख्यमंत्री शामिल होंगे और तीसरे स्तर में स्थानीय अधिकारी व जनप्रतिनिधि होंगे।

बता दें सरकार ने 10 लाख से अधिक जनसंख्या वाले नगरों के समग्र क्षेत्रीय विकास के उद्देश्य से महानगर योजना समिति और महानगर क्षेत्र विकास प्राधिकरण गठित करने का निर्णय लिया है। इस व्यवस्था के तहत महानगर क्षेत्र विकास प्राधिकरण संबंधित क्षेत्र की विकास योजना का प्रारूप तैयार करेगा और उसे अनुमोदन के लिए महानगर योजना समिति के माध्यम से राज्य सरकार को भेजेगा। राज्य सरकार द्वारा योजना को मंजूरी दिए जाने के बाद उसका क्रियान्वयन महानगर क्षेत्र विकास प्राधिकरण द्वारा किया जाएगा। इस विकास योजना में क्षेत्र की भौगोलिक और स्थानीय आवश्यकताओं के अनुरूप शैक्षणिक, औद्योगिक और स्वास्थ्य सुविधाओं के विकास को प्राथमिकता दी जाएगी, जिससे स्थानीय स्तर पर रोजगार के अवसर बढ़ें और आर्थिक प्रगति सुनिश्चित की जा सके।



औद्योगिक क्षेत्रों में बनेंगे वूमन हॉस्टल, सरकार ने दी स्वीकृति

राज्य सरकार ने सभी औद्योगिक क्षेत्रों में कार्यरत महिलाओं के लिए वर्किंग वूमन हॉस्टल निर्माण की मंजूरी दी है, जिससे महिला कर्मचारियों को सुरक्षित और सुलभ आवास की सुविधा मिल सके। बैठक में प्रदेश में वर्किंग वूमन हॉस्टल के लिए 249.66 करोड़ स्वीकृत हुए और शेष 6.25 करोड़ एमपीआईडीसी द्वारा वहन किया जाएगा।

सरकार की तरफ से औद्योगिक पार्क विक्रम उद्योगपुरी उज्जैन के लिए 66.36 करोड़, औद्योगिक पार्क पीथमपुर सेक्टर-1 और सेक्टर-2 धार के लिए 76.46 करोड़,

औद्योगिक पार्क मालनपुर-धिरौगी, भिंड के लिए 29.41 करोड़, औद्योगिक पार्क मंडीदीप, रायसेन के लिए 77.43 करोड़ रुपए को स्वीकृति दी गई। मालनपुर परियोजना के लिए भारत सरकार से 23.16 करोड़ स्वीकृत हुए और शेष 6.25 करोड़ एमपीआईडीसी द्वारा वहन किया जाएगा।

वर्किंग वीमेन हॉस्टल्स में आधुनिक सुविधाएं, पर्याप्त पार्किंग, फूड कोर्ट और मनोरंजन तथा सांस्कृतिक गतिविधियों के लिए स्थान उपलब्ध होगा। कामकाजी महिला

छात्रावासों में महिलाओं की सुरक्षा, संरक्षा और नौकरी के अवसरों की उपलब्धता को प्राथमिकता दी जायेगी। रियायती दरों पर भोजन एवं स्नूतम किराये पर बेड उपलब्ध कराया जायेगा। बुनियादी अघोसंरचनाओं जैसे-पार्किंग, रिक्रिएशनल रूम, पेन्टी, डायनिंग एरिया, कॉमन टॉयलेट्स, कॉमिशियल दुकानें इत्यादि सुविधाओं का निर्माण किया जायेगा। कार्यरत महिलाओं के बच्चों की उचित देखभाल के लिए झूला घर का भी प्रावधान किया गया है।

अद्वैत वेदांत दर्शन और आचार्य शंकर के जीवन-दर्शन को समर्पित होगा

ऑकरेश्वर में आचार्य शंकर की ज्ञान स्थली पर 'अद्वैत लोक संग्रहालय' के निर्माण को लेकर मुख्यमंत्री डॉ. मोहन यादव की अध्यक्षता में आयोजित कैबिनेट बैठक में 2 195 करोड़ रुपये की परियोजना को मंजूरी दी गई है। यह संग्रहालय भारत की सांस्कृतिक विरासत, अद्वैत वेदांत दर्शन और आचार्य शंकर के जीवन-दर्शन को समर्पित होगा। प्रदेश सरकार 'एकत्म धाम' को ए ग्लोबल सेंटर ऑफ वननेस के रूप में विकसित कर रही है।

यह परिसर आचार्य शंकराचार्य के जीवन, विचार और उनके द्वारा पुनरुज्जीवित किए गए सनातन धर्म की महान परंपरा को भावी पीढ़ियों तक पहुंचाने का माध्यम बनेगा। इस परियोजना को 4 स्टार जीआरआईएसए रेटिंग के मानकों के अनुरूप बनाया जा रहा है। इसमें सौर ऊर्जा, वर्षा जल संचयन, अपशिष्ट प्रबंधन, ऊर्जा दक्षता और प्राकृतिक संसाधनों का विवेकपूर्ण उपयोग प्रमुख होगा।

राहवीर योजना से बचेगी जान, मिलेगा 25 हजार का इनाम... सड़क हादसों में घायलों की मदद के लिए कैबिनेट ने राहवीर योजना की घोषणा की। यदि कोई व्यक्ति दुर्घटना में घायल हो अस्पताल पहुंचता है तो उसे 25,000 रुपए तक की प्रोत्साहन राशि मिलेगी। उसे पुलिस द्वारा परेशान नहीं किया जाएगा। योजना के लिए संबंधित व्यक्ति को दुर्घटना वाली जगह से 108 नंबर पर कॉल करना भी अनिवार्य होगा। इस योजना से दुर्घटना में घायलों की समय पर इलाज मिलने से जान बच सकेगी।

मुख्यमंत्री शहरी स्वच्छता मिशन होगा शुरू... मुख्यमंत्री शहरी स्वच्छता मिशन को फिर से प्रारंभ किया जाएगा। मुख्यमन्त्री शहरी स्वच्छता मिशन योजना 2025-26 से 2028-29 तक लागू होगी। इसके लिए 277 करोड़ की राशि स्वीकृत की गई है ताकि नगर निगमों के पास आवश्यक संसाधन उपलब्ध हो। इसमें राज्य सरकार 167.74 करोड़ और निकाय का अंशदान 59.31 करोड़ होगा। इस राशि से सफाई व्यवस्था के लिए डी-स्टर्जिंग वाहन, सीवर लाइन सफाई उपकरण, ठोस अपशिष्ट परिवहन वाहन और सफाईमित्रा के लिए पीपीई किट खरीदी जाएगी।

प्रदेश में शुरू होगा लोकमाता देवी अहिल्या बाई प्रशिक्षण कार्यक्रम

कैबिनेट ने प्रदेश में कोशल विकास के लिए लोकमाता देवी अहिल्या बाई प्रशिक्षण कार्यक्रम शुरू करने को स्वीकृति दी है। इसमें प्रदेश के युवाओं को रोजगार से जोड़ने के लिए नया प्रशिक्षण कार्यक्रम प्रारंभ किया जाएगा। इसमें महिला और पुरुष कोई भी शामिल हो सकेगा। एमपीएसएसडीआईजीबी को योजना के संचालन हेतु सैद्धांतिक सहमति प्रदान की गई।

नए एमवाई हॉस्पिटल भवन के लिए 773.07 करोड़ की स्वीकृति

कैबिनेट ने इंदौर के महात्मा गांधी स्मृति चिकित्सा महाविद्यालय से संबंध महाराज यशवंतराव चिकित्सालय परिसर में नवीन चिकित्सालय भवन, मिनी ऑडिटोरियम, नर्सिंग होस्टल और पार्किंग के लिए 773.07 करोड़ की स्वीकृति और चिकित्सा महाविद्यालय रीवा में श्यामशाह चिकित्सा महाविद्यालय में ओपीडी ब्लॉक, मेटेरिनिटी ब्लॉक, स्टोफ कांटर, नर्सिंग कॉलेज तथा हॉस्टल एवं अन्य कार्यों के लिए 321 करोड़ रुपए की स्वीकृति दी गई है।


संक्षिप्त समाचार

यूट्यूबर ज्योति के फोन और लैपटॉप में मिली भारत की खुफिया जानकारी

नई दिल्ली/हिस्सा। पाकिस्तान के लिए जासूसी के आरोप में गिरफ्तार यूट्यूबर ज्योति मल्लोत्रा से एनआईए जम्मू-कश्मीर पुलिस और इंटील्लिजेंस टीम ने पूछताछ की। उससे आतंकी संपर्कों को लेकर सवाल-जवाब किए गए। इस पूछताछ के दौरान उसके स्मार्टफोन और लैपटॉप की डिजिटल फोरेंसिक जांच की गई। उसके क्लाइंट स्टोरेज में बीएसएफ मुवमेंट, रडार लोकेशन और हाई सिक्वियरिटी जोन दिखाने वाले कई वीडियो मिले। वहीं, उसके कॉल डिटेल रिकॉर्ड्स से पता चला कि ज्योति एक अंतरराष्ट्रीय नंबर और दिल्ली स्थित पाकिस्तानी उच्चायोग के लगातार संपर्क में थी। इसके साथ ही वह पाकिस्तान से जुड़े ग्रुप में जुड़ी थी।

पाकिस्तान सेना प्रमुख असीम मुनीर को बनाया फील्ड मार्शल

इस्लामाबाद, एजेंसी। पाकिस्तान की संघीय सरकार ने मंगलवार को सेना प्रमुख (सीओएस) जनरल असीम मुनीर को फील्ड मार्शल के पद पर पदोन्नत किया। यह निर्णय प्रधानमंत्री शहबाज शरीफ की अध्यक्षता में संघीय कैबिनेट की बैठक के दौरान लिया गया। उन्होंने राष्ट्रपति, प्रधानमंत्री और संघीय कैबिनेट को उन पर विश्वास करने के लिए धन्यवाद दिया। बता दें कि पाकिस्तान सेना का प्रमुख असीम मुनीर लगातार भारत के खिलाफ जहर उगलता रहा है। हाल ही में हुए ऑपरेशन सिंदूर के दौरान उसने कई भड़काऊ बयान दिए थे। मुनीर को यह तोहफा भारत के खिलाफ झूठा प्रचार फैलाने के लिए मिला है।



गाजा के हालात हुए बदतर : 48 घंटों में जा सकती है 14 हजार बच्चों की जान

नई दिल्ली, एजेंसी

बीते डेढ़ साल से युद्ध की मार झेलते गाजा की स्थिति और बदतर हो गई है। इजरायल ने गाजा पर पूर्ण कब्जा करने की योजना बनाने के बाद से पूरे इलाके में हमले तेज कर दिए हैं। इस बीच संयुक्त राष्ट्र ने गाजा को लेकर डराने चेतावनी जारी की है। संयुक्त राष्ट्र के मानवीय प्रमुख टॉम फ्लेचर ने चेतावनी दी है कि अगर गाजा में जल्द से जल्द मदद नहीं पहुंची तो गाजा में 48 घंटों के भीतर 14,000 बच्चे दम तोड़ सकते हैं। फ्लेचर ने

100 ट्रक भेजने की उम्मीद

फ्लेचर ने मंगलवार को कहा, अगले 48 घंटों में हम इन 14,000 शिशुओं को बचाना चाहता हूँ। यह पूछे जाने पर कि संयुक्त राष्ट्र ने यह आंकड़ा कैसे निकाला उन्होंने कहा, हमारी कई टीमों ने जमीन पर काम कर रही हैं। हमारे कई कर्मी मारे भी गए हैं। वे लोगों की जरूरतों का आकलन करने की कोशिश कर रहे हैं। इस दौरान फ्लेचर ने यह भी बताया कि संयुक्त राष्ट्र बुधवार को गाजा में 100 ट्रक भेजने की उम्मीद कर रहा है।

बीबीसी को बताया है कि इजरायल गाजा में बेहद सीमित मदद पहुंचाने दे रहा है। उन्होंने कहा कि गाजा के लोगों के लिए खड़ी राहत सामग्री से भरे ट्रक नागरिकों तक नहीं पहुंच पा रहे हैं। फ्लेचर ने आगे बताया कि

सोमवार को सिर्फ पांच ट्रक ही गाजा में प्रवेश कर पाए। संयुक्त राष्ट्र अधिकारी के मुताबिक इजरायल द्वारा 11 सप्ताह की पूर्ण नाकाबंदी के बाद इन ट्रकों को अंदर जाने की अनुमति देना समुद्र में एक बूंद के बराबर है।

खरगे ने पीएम मोदी की कूटनीति पर उठाए सवाल

11 साल, 72 देश और 151 दौरे, कुछ काम ना आया

नई दिल्ली, एजेंसी

कांग्रेस अध्यक्ष मल्लिकार्जुन खरगे ने मंगलवार को प्रधानमंत्री नरेंद्र मोदी की विदेश नीति पर सवाल उठाते हुए निशाना साधा है। कांग्रेस अध्यक्ष ने कहा है कि पीएम मोदी ने बीते कुछ सालों में कई विदेश दौरे किए, लेकिन अब भी भारत वैश्विक मंच पर अलग-थलग नजर आता है। खरगे ने आरोप लगाते हुए कहा कि पीएम

मोदी अब तक 151 विदेश दौरे कर चुके हैं, जिसका कोई फायदा नहीं हुआ। इस दौरान उन्होंने यह सवाल भी उठाए कि क्या इन यात्राओं से भारत की वैश्विक स्थिति में सुधार के कोई सार्थक परिणाम मिले हैं।

मंगलवार को सोशल मीडिया प्लेटफॉर्म एक्स पर एक पोस्ट में खरगे ने कहा, प्रधानमंत्री मोदी पिछले 11 सालों से लगातार विदेश यात्राएं कर रहे हैं, लेकिन

जब भारत को पाकिस्तान को बेनकाब करने के लिए अंतरराष्ट्रीय समर्थन की जरूरत थी, तो कोई भी देश हमारा साथ देने के लिए आगे नहीं आया। उन्होंने कहा, पिछले 11 सालों में प्रधानमंत्री मोदी ने 151 विदेश यात्राएं की हैं और 72 देशों का दौरा किया है। उन्होंने 10 बार अमेरिका का दौरा किया है। फिर भी मोदी सरकार की विदेश नीति की वजह से हमारा देश अकेला

नई दिल्ली, एजेंसी

प्रधानमंत्री नरेंद्र मोदी ने मंगलवार को राष्ट्रीय राजधानी में एक बैठक की अध्यक्षता की, जिसमें भारत के पर्यटन क्षेत्र की समीक्षा की गई और सुधार पर चर्चा की गई।

यह बैठक 22 अप्रैल को जम्मू-कश्मीर के पहलगाम में हुए आतंकी हमले के बाद हुई है, जिससे पर्यटकों में खौफ का माहौल है। केंद्र सरकार घाटी में पर्यटन को बढ़ावा देने पर जोर दे रही है। सरकार अब इस क्षेत्र में पर्यटकों को वापस लाने और यात्रा

खड़ा है। क्या प्रधानमंत्री का काम सिर्फ विदेश जाकर फोटो खिंचवाना है? उन्होंने पाकिस्तान को हाल ही में मिले आईएमएफ से मिले लोन पर सवाल उठते हुए उन्होंने कहा, आईएमएफ ने पाकिस्तान को 1.4 बिलियन डॉलर का बेलआउट लोन दिया है। लेकिन किसी ने भी भारत के रुख का समर्थन नहीं किया। खरगे ने युद्धविराम के तरीकों पर भी सवाल उठाया।

वक्फ कानून पर आज केंद्र सरकार रखेगी पक्ष

सुप्रीम कोर्ट ने कहा- कानून पर अंतरिम राहत के लिए मजबूत दावा पेश करने की जरूरत

नई दिल्ली, एजेंसी

सुप्रीम कोर्ट में वक्फ (संशोधन) अधिनियम, 2025 की सांविधानिक वैधता को चुनौती वाली याचिकाओं पर मंगलवार को सुनवाई हुई। कोर्ट ने कानून को लेकर अंतरिम आदेश पारित करने को लेकर तीन घंटे तक सुनवाई की।

सुनवाई के दौरान सीजेआई बीआर गवई और जस्टिस जॉर्ज ऑगस्टीन मसीह की पीठ ने कहा कि कानून पर रोक लगाने और अंतरिम राहत के लिए मजबूत मामला पेश करने की जरूरत है। अन्यथा संवैधानिकता की धारणा बनी रहेगी।

याचिकाकर्ता के वकीलों की दलीलों को सुनने के बाद सुप्रीम कोर्ट ने केंद्र सरकार का पक्ष सुनने के लिए बुधवार को सुनवाई तय की है। सुनवाई के दौरान केंद्र की ओर से सॉलिसिटर जनरल तुषार मेहता ने सुप्रीम कोर्ट से अंतरिम आदेश पारित करने के लिए पहचाने गए तीन मुद्दों पर सुनवाई को सीमित करने का अनुरोध किया। केंद्र ने सुप्रीम कोर्ट में कहा कि तीन मुद्दों में अदालतों द्वारा वक्फ, उपयोगकर्ता द्वारा वक्फ या विलेख द्वारा वक्फ घोषित संपत्तियों को गैर-अधिस्मृत करने की शक्ति शामिल है। इस पर वरिष्ठ अधिवक्ता कपिल सिब्बल और वक्फ

कानून का विरोध करने वाले अन्य लोगों ने कहा कि कोई भी सुनवाई टुकड़ों में नहीं हो सकती। अधिनियम को चुनौती देने वाले याचिकाकर्ताओं का प्रतिनिधित्व करने वाले सिब्बल ने दलील दी कि वक्फ (संशोधन) अधिनियम, 2025 वक्फों की रक्षा के लिए बनाया गया है, लेकिन वास्तव में यह एक गैर-न्यायिक, कार्यकारी प्रक्रिया के माध्यम से वक्फ पर कब्जा करने के लिए बनाया गया है। उन्होंने कहा कि वक्फ अल्लाह को दिया गया दान है और इसके अनुसार संपत्ति को हस्तांतरित नहीं किया जा सकता है- एक बार वक्फ, हमेशा वक्फ।



लोगों को प्रार्थना करने से रोक दिया जाएगा

कपिल सिब्बल ने कहा कि पहले, हालांकि संपत्ति को एक प्राचीन स्मारक के रूप में संरक्षित किया गया था, लेकिन संपत्ति की पहचान वक्फ होने से नहीं बदली और सरकार को हस्तांतरित हो गई। अब ऐसी वक्फ संपत्ति शून्य हो जाएगी और एक बार वक्फ शून्य हो जाने पर लोगों को प्रार्थना करने से रोक दिया जाएगा। धार्मिक गतिविधि को स्वतंत्र रूप से करने के अधिकार पर रोक लगा दी गई है। सीजेआई बीआर गवई ने कहा कि लोग अभी भी खनुगहों मंदिर में जाकर प्रार्थना करते हैं, हालांकि इसे एक प्राचीन स्मारक के रूप में संरक्षित किया गया है।



प्रदेश में जल संवर्धन अभियान... जनता और प्रशासन की संयुक्त भागीदारी



विनय उजाला

भोपाल, निप्र। प्रदेश में जल गंगा संवर्धन अभियान में जल संरचनाओं के निर्माण और साफ-सफाई के कार्य में निरंतर तेजी आती जा रही है। अभियान में जन-भागीदारी और प्रशासनिक अमला संयुक्त रूप से मिलकर भागीदारी कर रहा है। नदी, तालाबों और चेकडेम की सफाई के साथ बोरी-बंधान के कार्य भी किये जा रहे हैं। शहडोल जिले के मुड़ना



विनय उजाला

नदी में ग्राम जोधपुर में स्टाप डैम में बोरी बंधान से नदी का जल क्षेत्र 12 घंटे के अंदर हुआ लबालब। जल गंगा संवर्धन अभियान के तहत तहसील सोहागपुर के ग्राम जोधपुर से बहने वाली मुड़ना नदी की जलधारा सूख सी गई थी। पूर्व से बनाए गए स्टाप डैम में जन अभियान परिषद की ग्राम जोधपुर की प्रस्फुटन समिति तथा ग्राम पंचायत ने स्टाप डैम में बोरी बंधान करने का निर्णय लिया। ग्रामीणों के निर्णय से प्रभावित होकर

जल की एक-एक बूंद बचाने का दिया जा रहा संदेश

देवास जिले में जल गंगा संवर्धन अभियान में नगर निगम देवास द्वारा मीठा तालाब की सफाई की गई। नगरीय निकायों एवं प्रत्येक ग्राम पंचायतों में जल संरक्षण के कार्य किये जा रहे हैं। जल गंगा संवर्धन अभियान के माध्यम से जिले में जल की एक-एक बूंद को सहेजने के लिए 30 जून 2025 तक अभियान जारी रहेगा। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है। इसी क्रम में नगर निगम देवास द्वारा राजोदा स्थित मीठा तालाब की साफ-सफाई की गई तथा तालाब सौंदर्यीकरण भी किया गया। इसी क्रम में नगर निगम देवास द्वारा आलोट पायगा स्कूल के कुएं की साफ-सफाई की गई। जल गंगा संवर्धन अभियान के तहत किये जा रहे कार्यों से जिले में बारिश के दिनों में पानी संग्रहित होगा तथा वाटर लेवल भी बढ़ेगा।

ग्राम टर्कुरा में स्वच्छता गतिविधि

छतरपुर जिले में जल गंगा संवर्धन अभियान अंतर्गत जिले में जल स्रोतों के जीर्णोद्धार, संरक्षण और जल संवर्धन के लिए सामूहिक रूप से विभिन्न गतिविधियों का आयोजन किया जा रहा है। कलेक्टर श्री पार्थ जैसवाल के निर्देशन में जिलेभर में गतिविधियों का आयोजन किया जा रहा है। इसी क्रम में मध्यप्रदेश जन अभियान परिषद विकासखंड गौरिहार के ग्राम टर्कुरा में जल गंगा संवर्धन अभियान के तहत कैल नदी में साफ-सफाई एवं शपथ का आयोजन किया गया।

घुघरी में जल संरक्षण कार्यों का किया गया निरीक्षण

मंडला जिले में सीईओ जिला पंचायत श्री श्रेयांस कुमट ने विकासखंड घुघरी के ग्राम पंचायत डोंगर मंडला का दौरा किया। इस दौरान उन्होंने जलगंगा संवर्धन अभियान के तहत चल रहे विभिन्न जल संरक्षण कार्यों का जायजा लिया। सीईओ जिला पंचायत श्री कुमट ने निर्माणाधीन खेत तालाब, डगवेल रिचार्ज और कुूप मरम्मत कार्यों को देखा। उन्होंने ग्रामीणों से जल संरक्षण के कार्यों में सामूहिक श्रमदान की अपील की।

प्राचीन बावड़ी का हो रहा है कायाकल्प

उज्जैन जिले में मुख्यमंत्री डॉ. मोहन यादव की मंशा के अनुरूप जिले में जल गंगा संवर्धन अभियान का योजनाबद्ध क्रियान्वयन किया जा रहा है। गौरतलब है की जल गंगा संवर्धन अभियान का उद्देश्य जन भागीदारी से जल संरक्षण और संवर्धन सुनिश्चित करना है। इस अभियान के अंतर्गत समाज की भागीदारी एवं विभिन्न सहभागी विभागों की समेकित पहल से मुख्यतः नवीन जल संग्रहण संरचनाओं के निर्माण, भू-जल संवर्धन, पूर्व से मौजूद जल संग्रहण संरचनाओं की साफ-सफाई और जीर्णोद्धार किया जा रहा है। जल गंगा संवर्धन अभियान के अंतर्गत जिले में स्थित प्राचीन जल के स्रोत-बावड़ी, कुएं और कुंड की साफ-सफाई कर उनका जीर्णोद्धार किया जा रहा है। इसी क्रम में तराना जनपद की ग्राम पंचायत कायथा में स्थित प्राचीन बावड़ी का भी अभियान के अंतर्गत कायाकल्प किया जा रहा है। इस बावड़ी का निर्माण देवी अहिल्या बाई होकर द्वारा लगभग 300 वर्ष पूर्व कराया गया था।

संक्षिप्त समाचार

जल संरक्षण और संवर्धन वर्तमान समय की सबसे बड़ी आवश्यकता : मंत्री पटेल



भोपाल, निप्र। पंचायत एवं ग्रामीण विकास मंत्री श्री प्रहलाद पटेल ने माही नदी के उद्गम स्थल धार जिले के ग्राम मिंडा में जनसंवाद कार्यक्रम को संबोधित करते हुए कहा कि मध्यप्रदेश प्राचीनकाल से जल संरचनाओं का धनी रहा है और इसे नदियों का मायका कहा जाता है। यहां से निकलने वाली नदियाँ देश के बड़े भूभाग को जीवन देती हैं, इसलिए जल संरक्षण और संवर्धन वर्तमान समय की सबसे बड़ी आवश्यकता बन गई है। मंत्री श्री पटेल ने कहा कि आने वाली पीढ़ियों को जल संकट से बचाने के लिए अभी से ठोस प्रयास करना जरूरी है। उन्होंने विशेष रूप से पौधों और वृक्षों के संरक्षण की आवश्यकता पर बल देते हुए कहा कि जल और हरियाली एक-दूसरे के पूरक हैं। जब हम पेड़ लगाएंगे और उन्हें संरक्षित करेंगे, तभी जल स्रोतों को भी जीवित रख सकेंगे। उन्होंने प्राकृतिक जल स्रोतों को पुनर्जीवित करने, वर्षा जल संचयन की पद्धतियों को अपनाने और स्थानीय जल निकायों की स्वच्छता व देखरेख के लिए जनभागीदारी को जरूरी बताया। उन्होंने कहा कि गांवों में जल संरक्षण को जनआंदोलन का रूप देना होगा, तभी इसका वास्तविक लाभ मिल सकेगा। मंत्री श्री पटेल ने माही नदी के उद्गम स्थल स्थित माही माता मंदिर में पूजन-अर्चन कर प्रदेश की सुख-समृद्धि की कामना की। उन्होंने मंदिर परिसर के सौंदर्यीकरण एवं विकास के लिए आवश्यक कदम उठाने का भी आश्वासन दिया। कार्यक्रम में जिला पंचायत अध्यक्ष श्री सरदार सिंग मेड़ा, सरदारपुर विधायक श्री प्रताप ग्रेवाल, सीईओ श्री अभिषेक चौधरी प्रतिनिधि और बड़ी संख्या में ग्रामीणजन उपस्थित रहे। सभी ने एक स्वर में जल संरक्षण के इस संकल्प में सहभागिता का संकल्प लिया।

मुख्यमंत्री ने परमाणु ऊर्जा आयोग के पूर्व अध्यक्ष डॉ. श्रीनिवासन के निधन पर दुःख व्यक्त किया
भोपाल, निप्र। मुख्यमंत्री डॉ. मोहन यादव ने भारत के परमाणु ऊर्जा आयोग के पूर्व अध्यक्ष पद्मविभूषण डॉ. एम.आर. श्रीनिवासन के निधन पर दुख व्यक्त किया है। मुख्यमंत्री डॉ. यादव ने कहा कि डॉ. श्रीनिवासन का भारत को परमाणु ऊर्जा के क्षेत्र में आत्मनिर्भर बनाने में महत्वपूर्ण योगदान स्मरणीय रहेगा। मुख्यमंत्री डॉ. यादव ने बाबा महाकाल से दिवंगत आत्मा को शांति और शोकाकुल परिवार को इस गहन दुख को सहन करने की शक्ति प्रदान करने की प्रार्थना की है।
मप्र के चारखेड़ा स्टेशन के पास काशी एक्सप्रेस की बोगी के पहियों से अचानक निकलने लगा धुआं



भोपाल, निप्र। मध्यप्रदेश के खंडवा जिले में चारखेड़ा रेलवे स्टेशन के पास मुंबई से गोरखपुर जा रही काशी एक्सप्रेस में मंगलवार को दोपहर में उस समय अफरा-तफरी मच गई, जब ट्रेन के एक डिब्बे के पहियों से अचानक आग और धुआं निकलने लगा। सूचना मिलते ही ट्रेन को वहीं रोक दिया गया। संबंधित बोगी की जांच की गई। आग पर तुरंत काबू पा लिया गया, जिससे बड़ा हादसा टल गया। जानकारी के अनुसार, लोकमान्य तिलक टर्मिनस मुंबई से गोरखपुर जा रही गाड़ी संख्या 15017 काशी एक्सप्रेस मंगलवार को दोपहर में खंडवा से रवाना होकर इटारसी की ओर आ रही थी, इसी दौरान चारखेड़ा रेलवे स्टेशन के पास स्थित तवा ब्रिज पर ट्रेन के पहिए से अचानक आग लग गई और तेज धुआं निकलने लगा, जिससे यात्रियों में अफरा-तफरा मच गई। धुआं उठते देख कई यात्री घबराकर तुरंत डिब्बे से बाहर कूद गए। हालांकि, पहिए से धुआं निकलने की जानकारी लगते ही ट्रेन को तत्काल रोक दिया गया। इसके बाद खंडवा और चारखेड़ा स्टेशन से तकनीकी अमला मौके पर पहुंचा और कुछ ही देर में आग पर काबू पा लिया। आग पर काबू पाने के बाद ट्रेन की पूरी जांच की गई और इसके बाद ट्रेन को आगे के लिए रवाना किया गया। गनीमत रही कि समय रहते आग पर काबू पा लिया गया, वरना बड़ा हादसा हो सकता था। चारखेड़ा स्टेशन मास्टर इंद्रजीत कुमार यादव ने बताया कि प्राथमिक जांच में ब्रेक जाम होने के कारण पहिए से धुआं उठने की बात सामने आई है। घटना के चलते दो से तीन ट्रेनें निर्धारित समय से देरी से रवाना हुईं। काशी एक्सप्रेस को आवश्यक जांच के बाद आगे रवाना कर दिया गया।

पंचशील मंडल की तिरंगा यात्रा में शामिल रहे सबनानी



विनय उजाला
भोपाल, निप्र। दक्षिण-पश्चिम विधानसभा क्षेत्र के पंचशील मंडल ने भव्य तिरंगा यात्रा का आयोजन किया।

तिरंगा यात्रा में भारतीय जनता पार्टी के प्रदेश महामंत्री व दक्षिण-पश्चिम विधानसभा क्षेत्र के लोकप्रिय विधायक भगवानदास सबनानी के साथ ही भारतीय जनता पार्टी पंचशील मंडल के समस्त

कार्यकर्ता उपस्थित रहे। पंचशील मंडल अध्यक्ष डॉ. प्रियेश उपाध्याय ने बताया कि तिरंगा यात्रा की शुरुआत पत्रकार कॉलोनी से होकर पंचशील नगर नर्मदा भवन सरस्वती शिशु मंदिर पांच नंबर त्रिष्व नगर

चार इमली कोलार तिराहे से होकर चुना भट्टी काली मंदिर पहुंची, चुना भट्टी चौराहे पर भारत माता की आरती की गई, और दीपों से पूरे चौराहे को सजाया गया। इस अवसर पर भारतीय जनता पार्टी के वरिष्ठ

नेता महेश जोशी चंद्रभान आयुष खंडेलवाल विजेंद्र राजपूत नंदू सन्नासे राधेश्याम प्रजापति उमेश यादव राकेश मालवीय के साथ ही लगभग 500 बाईकों कार्यकर्ता रैली में उपस्थित रहे।

मध्यप्रदेश में पारेषण हानि अब तक के न्यूनतम स्तर पर : ऊर्जा मंत्री तोमर

विद्युत नियामक आयोग के निर्धारित लक्ष्य 2.77 प्रतिशत के मुकाबले हासिल किया 2.60 प्रतिशत पारेषण हानि

विनय उजाला
भोपाल, निप्र। ऊर्जा मंत्री श्री प्रद्युम्न सिंह तोमर ने बताया कि प्रदेश ने विद्युत पारेषण क्षेत्र में एक बड़ी उपलब्धि हासिल करते हुए पारेषण हानि (ट्रांसमिशन लॉस) को ऐतिहासिक रूप से न्यूनतम स्तर तक लाने में सफलता प्राप्त की है। यह उपलब्धि विद्युत कर्मियों की तकनीकी दक्षता, सतत निगरानी, उन्नत प्रबंधन प्रणाली और अत्याधुनिक तकनीकी उपायों के समन्वय से संभव हो सकी है।



कि मध्यप्रदेश राज्य विद्युत नियामक आयोग (MPERC) द्वारा वर्ष 2024-25 के लिए निर्धारित 2.77 प्रतिशत लक्ष्य की तुलना में इस वित्तीय वर्ष में पारेषण हानि को घटाकर 2.60 प्रतिशत तक लाया गया है। यह राज्य की विद्युत कंपनियों की कार्यकुशलता और प्रतिबद्धता को दर्शाता है। यह पिछले दो वर्षों की

तुलना में भी उल्लेखनीय सुधार है। वर्ष 2022-23 और 2023-24 में पारेषण हानि 2.61 प्रतिशत थी, जबकि वर्ष 2024-25 में इसमें 0.01 प्रतिशत की और गिरावट दर्ज की गई है। किसी भी ट्रांसमिशन प्रणाली में पारेषण हानि के न्यूनतम स्तर पर होने से न केवल पर्यावरणीय प्रभाव कम होता है, बल्कि विद्युत उत्पादन की

विद्युत आपूर्ति की गुणवत्ता होगी बेहतर एम.पी. ट्रांसको द्वारा किए गए नवाचारों, स्कोड़ा प्रणाली जैसी उन्नत तकनीकी विधियों, विद्युत ग्रिडों की निरंतर निगरानी और समय-समय पर किए गए रख-रखाव के चलते यह सफलता संभव हो सकी है। कंपनी विद्युत नेटवर्क के आधुनिकीकरण और क्षमतावर्धन की दिशा में लगातार प्रयासरत है। यह सफलता न केवल प्रदेश के लिए गर्व का विषय है, बल्कि यह विद्युत आपूर्ति की गुणवत्ता को बेहतर बनाने और उपभोक्ताओं को अधिक स्थिर व निर्बाध बिजली आपूर्ति सुनिश्चित करने में भी सहायक सिद्ध होगी।

लागत भी घटती है। इसके अतिरिक्त, यह वोल्टेज स्तर समेत अन्य तकनीकी मानकों को स्थिर रखने में भी सहायता करता है। इससे समग्र बिजली प्रणाली अधिक विश्वसनीय बनती है।

जनसुनवाई में दिव्यांग ओमवती को प्रदान की गई ट्राई साईकिल, 132 आवेदन प्राप्त हुए



भोपाल, (हि.स.)। कलेक्टर कौशलेंद्र विक्रम सिंह ने मंगलवार को जिले से जनसुनवाई में आए नागरिकों की समस्याएं सुनीं। इस दौरान अनेक समस्याओं का निराकरण मौके पर ही किया गया। जनसुनवाई में आए नागरिकों से 132 आवेदन प्राप्त हुए। इस मौके पर एडीएम भूपेन्द्र गोयल, अंकुर मेश्राम, जिला पंचायत सीईओ इला तिवारी एवं अन्य अधिकारी उपस्थित रहे। जनसुनवाई में म. न.- 307 प्रीत नगर कॉलोनी भोपाल से दिव्यांग ओमवती पत्नी स्व.अर्जुन सिंह को कलेक्टर कौशलेंद्र विक्रम सिंह के

आदेशानुसार सामाजिक न्याय निशकजन कल्याण विभाग द्वारा ट्राई साईकिल प्रदान की गई। कलेक्टर सिंह ने जनसुनवाई में आए हर एक आवेदक से धैर्यपूर्वक उनकी समस्याओं पर चर्चा की और उन्हें उनके शीघ्र निराकरण का आश्वासन भी दिया। उन्होंने मौके पर मौजूद अधिकारियों को नागरिकों से प्राप्त आवेदनों पर संवेदनशील रूख अपनाते हुए निराकरण करने के निर्देश दिए। उन्होंने आवेदकों की समस्याओं पर संबंधित क्षेत्र के अधिकारियों को कार्यवाही करने के निर्देश दिए।

विकसित मध्यप्रदेश@2047 दृष्टिपत्र पर मंत्रि-परिषद का मंथन

सकल घरेलू उत्पाद को 15.03 लाख करोड़ से बढ़ाकर 250 लाख करोड़ करने का लक्ष्य

विनय उजाला

भोपाल, निप्र। मुख्यमंत्री डॉ. मोहन यादव की अध्यक्षता में लोकमता देवी अहिल्याबाई होलकर की 300वीं जयंती वर्ष पर राजवाड़ा इंदौर में विकसित मध्यप्रदेश @2047 दृष्टिपत्र पर मंत्रि-परिषद ने मंथन किया। लोकमता देवी अहिल्याबाई के आदर्शों और मूल्यों अनुरूप विकसित मध्यप्रदेश बनाने के लक्ष्यों और प्रक्रिया पर सदस्यों की विस्तृत चर्चा हुई। वर्ष 2047 तक प्रदेश का समेकित विकास करते हुए सकल घरेलू उत्पाद (जीएसडीपी) को 15.03 लाख करोड़ से बढ़ाकर 250 लाख करोड़ (2 ट्रिलियन डॉलर) करने का लक्ष्य रखा गया है। साथ ही प्रदेश की प्रति व्यक्ति आय को एक लाख 60 हजार रुपये से बढ़ाकर 22 लाख रुपये करने का भी लक्ष्य रखा गया है। अपर मुख्य सचिव श्री संजय कुमार शुक्ला ने बताया कि दृष्टि पत्र में वर्ष 2047 में एक समृद्ध मध्यप्रदेश की परिकल्पना की गयी है जो कि सभी के सामूहिक प्रयासों से संपन्न, सुखद और सांस्कृतिक



शत-प्रतिशत साक्षरता, नवकरणीय ऊर्जा को 75 प्रतिशत तक ले जाने का लक्ष्य
मध्यप्रदेश @2047 दृष्टिपत्र अनुसार वर्तमान में राज्य की अर्थव्यवस्था कृषि आधारित है। सकल घरेलू उत्पाद में कृषि 43%, सेवाएं 36 और उद्योग 21% योगदान देते हैं। वर्ष@2047 तक उद्योगों और स्टार्ट-अप को बढ़ावा देकर, रोजगार के अवसर सृजित कर अर्थव्यवस्था को संतुलित करते हुए जीडीपी में कृषि का योगदान 24-28%, उद्योग का योगदान 21-25% और सेवाओं का योगदान 49-53 त तक लाने का प्रयास किया जायेगा। सामाजिक सुरक्षा के क्षेत्र में कार्य करते हुए प्रति व्यक्ति औसत आयु को 67.4 वर्ष से बढ़ाकर वर्ष @ 2047 तक 84 वर्ष से अधिक करने का लक्ष्य रखा गया। साथ ही साक्षरता दर को 75.2% से बढ़ाकर वर्ष@ 2047 तक 100 प्रतिशत करने का प्रयास किया जाएगा। ऊर्जा के क्षेत्र में कुल ऊर्जा स्रोत में नवकरणीय ऊर्जा का प्रतिशत 22.5 से बढ़ाकर 75% से अधिक किया जाएगा।

मध्यप्रदेश की नौवें पर निर्मित होगा। इस प्रकार वर्ष 2047 का मध्यप्रदेश प्रधानमंत्री श्री नरेन्द्र मोदी के प्रेरणा मंत्र सबका साथ,

सबका विकास, सबका विश्वास और सबके प्रयास के अनुसरण से निर्मित होगा। मध्यप्रदेश को वर्ष 2047 तक विकसित राज्य बनाने

एवं प्रदेश के समग्र सामाजिक आर्थिक विकास के उद्देश्य से हितधारक परामर्श एवं जन सहयोग से विकसित मध्यप्रदेश@2047

दृष्टि पत्र को तैयार किया गया है। दृष्टि पत्र को धरातल पर वास्तविक रूप से साकार करने के लिए रोडमैप का मंत्रि-परिषद के सदस्यों के समक्ष सम्बंधित विभागों के वरिष्ठ अधिकारियों ने प्रेजेंटेशन दिया। दृष्टि पत्र में वर्ष 2047 में अल्पकालिक और दीर्घकालिक लक्ष्यों के बारे में विस्तृत रूप से मंत्रि-परिषद के सदस्यों को अवगत कराया गया। 8 थीमैटिक ग्रुप्स में उद्योग, कृषि एवं सम्बंधित क्षेत्र तथा वनोत्पाद, सेवाएं और अधोसंरचना एवं नगरीय विकास, शिक्षा, स्वास्थ्य, सुशासन एवं नागरिक सेवाओं का प्रदाय और वित्तीय नियोजन एवं संवर्धन पर प्रेजेंटेशन दिया गया। मंत्रि-परिषद के सदस्यों ने सभी विषयों पर विस्तार से चर्चा की। मंत्रि-परिषद के सदस्यों को बताया गया कि मध्यप्रदेश बत2047 दृष्टिपत्र के क्रियान्वयन के लिए उच्च स्तरीय क्रियान्वयन समिति का गठन किया जायेगा। राज्य के सभी विभागों की योजनाओं, लक्ष्यों एवं कार्य बिंदुओं की डिजिटल ट्रैकिंग की जाएगी।

मध्यप्रदेश@2047 दृष्टि पत्र के निर्माण का कालक्रम
देश के 75 वें स्वतंत्रता दिवस भाषण में, प्रधानमंत्री श्री मोदी द्वारा वर्ष 2047 तक भारत को एक विकसित देश बनाने का प्रयास किये जाने का आह्वान किया गया था। इसे साकार करने के लिए विकसित मध्यप्रदेश @2047 दृष्टिपत्र बनाने का निर्णय लिया गया था। विकसित भारत की परिकल्पना को साकार करने में मध्यप्रदेश के योगदान को सुनिश्चित करने, मध्यप्रदेश संकल्प पत्र- 2023 के लक्ष्यों की पूर्ति करने एवं राज्य के समग्र विकास लक्ष्य देने के लिए विकसित मध्यप्रदेश @2047 दृष्टिपत्र तैयार किया गया। विजयन डॉक्यूमेंट तैयार करने में अगिल 2024 में नीति आयोग, भारत सरकार से प्रारम्भिक चर्चा की गयी। मार महई से सितम्बर 2024 के मध्य अपर मुख्य सचिव / प्रमुख सचिव/ सचिव स्तर के 8 थीमैटिक समूहों में व्यापक परिचर्चा के बाद विकसित भारत@2047 के लिए मध्यप्रदेश के सुझाव और अभिमत नीति आयोग को प्रेषित किये गए।

संक्षिप्त समाचार

महापौर की अपील... जिन मार्गों पर चौड़ीकरण कार्य चल रहा है वहां सहयोग प्रदान करें

उज्जैन, निप्र। सिंहस्थ महापर्व को दृष्टिगत रखते हुए शहर के आंतरिक मार्गों का चौड़ीकरण कार्य नगर निगम द्वारा किया जा रहा है। जिसके क्रम में सर्वप्रथम कोयला फाटक से मेट्रो टॉकीज एवं बियाबानी चौराहे से लेकर तेलीवाड़ा चौराहे तक चौड़ीकरण का कार्य प्रारंभ किया गया है उस कार्य को संज्ञान में लेते हुए महापौर मुकेश टटवाल द्वारा शहर वासियों से अपील की गई है कि उक्त दोनों चौड़ीकरण मार्गों पर मार्किंग किए गए मकानों को हटाने का कार्य चल रहा है इन मार्गों पर सुविधा की दृष्टि से यातायात डायवर्ट किया गया है शहरवासी इन मार्गों पर जाने से बचें एवं नगर निगम द्वारा किए जा रहे चौड़ीकरण कार्य में अपना सहयोग प्रदान करते हुए शहर विकास में अपनी सकारात्मक भूमिका निभाएं।

फीगज क्षेत्र से हटाएं अतिक्रमण

उज्जैन, निप्र। आयुक्त आशीष पाठक के निर्देशानुसार नगर निगम अतिक्रमण गैंग द्वारा निरंतर शहर से अतिक्रमण हटाए जाने की कार्यवाही की जा रही है इसी क्रम में मंगलवार को अतिक्रमण गैंग प्रभारी योगेश गौड़ले द्वारा सहायक आयुक्त प्रलेप सेन के नियंत्रण में तरणताल क्षेत्र में लगने वाली चौपाटी हेतु सड़क से 15 फीट अन्दर चुना लाईन डाली जाकर समस्त चौपाटी के व्यवसायों को निर्देशित किया कि चुना लाईन के अन्दर रहते हुए ही अपना व्यापार किया जाए, चुना लाईन के बाहर व्यापार करते पाए जाने पर सामग्री जप्त किये जाने की कार्यवाही की जाएगी। इसके साथ ही अतिक्रमण अमले द्वारा अम्बेडकर भवन के पीछे अतिक्रमण हटाते हुए चाय एवं पंचर बनाने वाले की गमटी को हटाया गया तथा कोठी रोड स्थित विक्रम नगर मार्ग पर रोड निर्माण में बाधक तीन क्वार्टर को तोड़े जाने की कार्रवाई की गई।

जैन सोशल ग्रुप द्वारा साइबर अपराध

जागरूकता सेमिनार का होगा आयोजन

नागदा, निप्र। आज के डिजिटल युग में साइबर अपराध हमारे जीवन का एक गंभीर खतरा बन चुका है। मोबाइल, इंटरनेट, सोशल मीडिया और ऑनलाइन बैंकिंग के बढ़ते प्रयोग के साथ-साथ साइबर ठगी, डाटा चोरी, फॉड कॉलस और अन्य ऑनलाइन अपराधों की घटनाएं भी तेजी से बढ़ रही हैं। इन्हीं विषयों पर समाज में सजगता और सुरक्षा के प्रति चेतना लाने के उद्देश्य से जैन सोश्यल रूप, नागदा द्वारा एक विशेष साइबर अपराध जागरूकता सेमिनार का आयोजन किया जा रहा है जिसमें प्रमुख वक्ता अमृत लाल गवरी थाना प्रभारी नागदा, विकांत साहू ब्रांच मैनेजर ICICI बैंक, सचिन बैरागी, रिस्क कंप्लेण्ट मैनेजर, एच डी एफ सी बैंक रहेंगे। सेमिनार आज रात्री 8ः30 पर स्नेह बिल्डिंग रामकालोनी पर आयोजित होगा।

देवी अहिल्याबाई की 300 वी जयंती

पर उज्जैन में होंगे आयोजन

उज्जैन, निप्र। भारतीय जनता पार्टी उज्जैन नगर द्वारा देवी अहिल्याबाई होलकर की 300 वीं जयंती पर 21 मई से 31 मई तक उज्जैन नगर के सभी 12 मंडलों में अभियान चलाकर जयंती के विभिन्न कार्यक्रम संपन्न होंगे। उक्त जानकारी देते हुए भाजपा नगर अध्यक्ष संजय अग्रवाल ने बताया कि 21 मई को भाजपा कार्यालय लोकशक्ति भवन पर प्रदर्शनी का उद्घाटन वरिष्ठ संगठन पदाधिकारी एवं जनप्रतिनिधियों की उपस्थिति में सम्पन्न होगा। 22 मई को देवी अहिल्याबाई होलकर के जीवन पर आधारित नाट्य मंचन होगा। 24 मई को रामघाट से घाटों की साफ सफाई, 25 मई को मातृशक्ति सोभा यात्रा, 26 मई को प्रश्नोत्तरी एवं वाद विवाद प्रतियोगिता, 27 मई पत्रकार एवं बुद्धिजीवी बैठक, 28 मई भाषण प्रतियोगिता, 29 मई को अहिल्याबाई विरासत साहित्य वितरण व 31 मई को उनकी जयंती के दिन भोपाल में अभियान का समापन होगा। श्री अग्रवाल ने कहा कि देवी अहिल्याबाई होलकर की शासन व्यवस्था कैसे आज देश और प्रदेश में स्थापित है, उसे लेकर जिला भाजपा जन-जन तक पहुंचेगी। उज्जैन नगर भाजपा कार्यकर्ता देवी अहिल्याबाई होलकर के व्यक्तित्व और शासन व्यवस्था, सुशासन, महिला सशक्तिकरण सहित 300 वर्ष पूर्व जो उल्लेखनीय कार्य को जनता के बीच रखेंगे। देवी होलकर के समाज, महिला, संस्कृति, देश और धर्म को लेकर जो कार्य किए हैं, उन सभी विषयों पर चर्चा की जाएगी। उन्होंने कहा कि इस दौरान देवी अहिल्याबाई होलकर द्वारा महिला सशक्तिकरण को लेकर किए गए कार्यों को बताने निर्वाचित महिला जनप्रतिनिधियों के साथ कार्यक्रम आयोजित होंगे। विधवा विवाह प्रथा देवी अहिल्याबाई होलकर ने अपने शासनकाल में शुरू की थी। उस समय होलकर की सेना में लगे सैनिकों की विधवाओं को रोजगार के लिए महेश्वर साड़ी जैसे रोजगार की व्यवस्था की थी। आज प्रधानमंत्री श्री नरेन्द्र मोदी जी के नेतृत्व में केन्द्र सरकार और प्रदेश में हमारी सरकारें उसी तरह महिलाओं के स्वरोजगार के लिए कई अभियान चला रही हैं। उज्जैन नगर में देवी अहिल्याबाई होलकर की 300 वीं जन्म जयंती के कार्यक्रमों के सुचारू संचालन के लिए भाजपा जिला उपाध्यक्ष उमेश सेंगर को अभियान टोली का जिला संयोजक एवं भाजपा महिला मोर्चा जिला अध्यक्ष श्रीमती प्रमिला यादव को अभियान का जिला सह संयोजक सहित जिला टोली का गठन किया गया है।

झाबुआ एवं नीमच के ज्वाइट कलेक्टर पर 5 हजार क्षतिपूर्ति का आदेश

विनय उजाला

नागदा, निप्र। मप्र के आदिवासी अंचल झाबुआ जिले में स्वतंत्रता संग्राम में देशभक्तों, सेनानियों के योगदान पर प्रकाशित एक पुस्तक की आरटीआई में जानकारी उपलब्ध कराने में लापरवाही पर मप्र राज्य सूचना आयोग ने दो ज्वाइट कलेक्टर के विरूद्ध संयुक्त रूप से 5 हजार की क्षतिपूर्ति राशि प्रदान करने का आदेश दिया है। आयोग ने यह निर्णय झाबुआ के संयुक्त कलेक्टर अक्षयसिंह मरकाम और नीमच की संयुक्त कलेक्टर श्रीमती प्रीति संघवी के खिलाफ पारित किया। यह आदेश नागदा जिला उज्जैन के आरटीआई एक्टिविस्ट कैलाश सनोलिया के सूचना का अधिकार अधिनियम की आयोग में प्रस्तुत अपील के निर्णय में हुआ। इस पुस्तक में शहीद चंद्रशेखर आजाद की जन्म स्थली भाबरा (झाबुआ) समेत स्वाधीनता आंदोलन में जिले भर के देशभक्तों की स्मृतियों के संकलन पर प्रकाशित पुस्तक से जुड़ा मामला है। यह पुस्तक कलेक्टर कार्यालय झाबुआ से

नागदा के एक्टिविस्ट सनोलिया की अपील पर सूचना आयोग की कार्यवाही

मामला चंद्रशेखर आजाद समेत सेनानियों पर प्रकाशित एक पुस्तक का

कबीर निधि से प्रकाशित हुई थी। जिसकी प्रति सूचना अधिकार में मांगी गई थी।

उक्त प्रकरण में समय पर जानकारी उपलब्ध नहीं करने तथा पुस्तक की जगह अन्य पुस्तक प्रदान करने से पीडित को हुई श्रम, धन एवं समय की बर्बादी पर आयोग ने क्षतिपूर्ति राशि प्रदान करने का आदेश दिया है। आदेश के परिपालन के लिए कलेक्टर झाबुआ को निर्देश दिया है। आयोग कमिश्नर डॉ. उमाशंकर पच्चौरी की खंडपीठ ने निर्णय में उक्त दोनों अधिकारियों को नसीहत भी दी है कि अब भविष्य में सूचना अधिकार के आवेदनों का निराकरण गंभीरतापूर्वक विधि सम्मत तरीके से करें।

विमुक्त, घुमन्तु, अर्धघुमन्तु समुदाय के समेकित विकास के लिए संभागीय कार्यशाला आयोजित

विनय उजाला

उज्जैन, निप्र। यूनिसेफ, म.प्र. जन अभियान परिषद् एवं विमुक्त, घुमन्तु अर्धघुमन्तु समुदाय का डाटा एकत्रीकरण, बाल अधिकार एवं महिला स्वास्थ्य पर सर्वेक्षण कार्य पर घुमन्तु समाज के प्रतिनिधियों के साथ मंगलवार को एक दिवसीय संभागीय कार्यशाला का आयोजन स्थानीय म.प्र. पर्यटन विकास विकास निगम की होटल उज्जैनी में किया गया।

कार्यशाला का शुभारंभ भारत माता के चित्र पर माल्यार्पण एवं दीप प्रज्ज्वलन कर किया गया। कार्यक्रम के मुख्य अतिथि गोरेलाल बारेचा क्षेत्रिय प्रमुख घुमन्तु अर्धघुमन्तु विभाग, मोहन नागर उपाध्यक्ष म.प्र.जन अभियान परिषद, अध्यक्षता बाबूलाल बंजारा अध्यक्ष



घुमन्तु अर्धघुमन्तु अधिकरण, विशिष्ट अतिथि डॉ बकुल लाड़ कार्यपालक निदेशक म.प्र. जन अभियान परिषद, श्रीमती अजीता परमार सदस्य शासी निकाय, श्रीमती दिप्ती कोटस्थाने डिप्टी घुमन्तु अर्धघुमन्तु विभाग, मोहन नागर उपाध्यक्ष म.प्र.जन अभियान परिषद, अध्यक्षता बाबूलाल बंजारा अध्यक्ष

ऑफीसर की उपस्थिति में किया गया।स्वागत उद्बोधन श्रीमती दिप्ती कोटस्थाने द्वारा किया गया।आपने बताया कि सर्वे कार्य किसके बीच जाकर, कैसे करना है। डॉ बकुल लाड़ द्वारा अपने उद्बोधन में बताया कि कैसे जन अभियान परिषद के वालेंटियर विमुक्त घुमन्तु अर्धघुमन्तु समुदाय के डाटा एकत्रीकरण

महापौर ने किया कानीपुरा मल्टी का औचक निरीक्षण

आवटित मकानों में हितग्राहियों के ना रहने की प्राप्त हो रही थी निरंतर शिकायतें

विनय उजाला

उज्जैन, निप्र। कानीपुरा रोड स्थित प्रधानमंत्री आवास योजना के तहत नगर पालिका निगम द्वारा (सुजलाम आवास गृह) मल्टी का निर्माण मध्यम वर्गीय परिवारों के आवासों के लिए किया गया, जिसमें हितग्राहियों को निर्धारित लॉटर प्रक्रिया के तहत मकानों का आवंटन किया गया था।

परंतु कई समय से उक्त मकानों पर हितग्राहियों के ना रहने की शिकायतें प्राप्त हो रही हैं। जिसके क्रम में महापौर मुकेश टटवाल द्वारा मल्टी का औचक निरीक्षण किया गया। जहां पाया गया कि जिन पात्र हितग्राहियों को मकान का आवंटन किया गया था वहां पर 20 से 25 की संख्या में मकान पर ताले लगे पाए गए। जिनमें हितग्राही अपने



मकानों में शिफ्ट ही नहीं हुए। इस संदर्भ में महापौर द्वारा संबंधित अधिकारी कार्यपालन यंत्री पीसी यादव को निर्देशित किया गया कि जिन हितग्राहियों द्वारा अपने

आवंटित मकान पर ताले लगाए गए हैं या शिफ्टी नहीं हुए हैं उन पर वैधानिक जांच करते हुए दिए गए शपथ पत्र के अनुसार उचित कार्यवाही की जाए। उक्त मल्टी

ऐसे आवासहीन हितग्राहियों के लिए बनाई गई थी, जिनके पास अपना स्वयं का कोई मकान नहीं हैं। साथ ही उन्हें यहां मकान का आवंटन किया गया था।

अहिल्या जयंती पर निःशुल्क

रंगोली प्रतियोगिता आज

नागदा। इस वर्ष देवी अहिल्या की 300वीं जयंती मनाई जाएगी। मीडिया प्रभारी निलेश मेहता ने बताया भाजपा नगर मंडल के तत्वावधान में आज शाम 5.00 बजे, वार्ड क्रमांक 20, राम जानकी मंदिर परिसर में नगर की बालिकाओं एवं नारी शक्ति के लिए निःशुल्क रंगोली प्रतियोगिता का आयोजन रखा गया है। जिसमें प्रतिभागियों को स्वयं के कलर एवं आवश्यक सामग्री साथ में लाना अनिवार्य है। मध्य प्रदेश सरकार और भारत सरकार के संस्कृति मंत्रालय द्वारा उनके सम्मान में विभिन्न कार्यक्रम आयोजित किए जा रहे हैं। जिनमें महिला सशक्तिकरण पर विशेष जोर दिया जा रहा है। कला प्रोत्साहन के लिए रंगोली प्रतियोगिता में नगर की बालिकाओं एवं नारी शक्ति से अधिक से अधिक संख्या में सहभागीता करने की अपील नगर मंडल के समस्त पदाधिकारी, भाजपा नगर महिला मंडल एवं सदस्यों, कार्यकर्ताओं द्वारा किया गया।

कलेक्टर द्वारा विभिन्न मामलों में जनसुनवाई की गई

विनय उजाला

उज्जैन, निप्र। कलेक्टर रौशन कुमार सिंह के द्वारा मंगलवार को प्रशासनिक संकुल भवन के सभाकक्ष में विभिन्न मामलों में जनसुनवाई करते हुए प्रकरणों का समय सीमा में निराकरण करने के निर्देश अधिनस्थ अधिकारियों को दिये गये।

कार्तिक चौक निवासी सागरबाई सेन ने आवेदन दिया कि उनके पति श्रमिक थे तथा उनका संबल योजना के अंतर्गत कार्ड भी बना हुआ है। उनके पति की कुछ समय पूर्व दुर्घटना में मृत्यु हो गई थी। परंतु आज दिनांक तक उन्हें संबल योजना के अंतर्गत सहायता राशि प्राप्त नहीं हुई है। इस पर

आयुक्त नगरपालिका निगम को शीघ्र कारवाई करने के निर्देश दिये गये। बसंत विहार निवासी मीनाक्षी परमार ने आवेदन दिया की उनके पति के स्वामित्व का भवन बसंत विहार में स्थित है तथा गत वर्ष उनके पति का स्वर्गवास हो गया था। इसके पश्चात उन्होंने भवन के नामांतरण के लिए आवेदन दिया, परंतु आज दिनांक तक उनका नामांतरण नहीं किया गया है। इस पर नगर पालिका निगम के जोनल अधिकारी को शीघ्र नामांतरण कि कार्यवाही करने के निर्देश दिये गये। इसी प्रकार कलेक्टर, सीईओ जिला पंचायत श्रीमती जयती सिंह और अन्य अधिकारियों द्वारा अन्य मामलों में जनसुनवाई कि गई।

जैन सोश्यल ग्रुप द्वारा संवेदना के साथ दिक्षार्थी गौरव जाट का बिदाई एवं सम्मान समारोह का आयोजन

विनय उजाला

नागदा निप्र। स्थानीय पार्श्व प्रधान पौषधशाला में दिक्षार्थी गौरव जाट का बिदाई समारोह आयोजित किया गया। कार्यक्रम की शुरुआत मंगलाचरण से हुई।

स्वागत उद्बोधन अध्यक्ष धर्मेन्द्र बम ने दिया। डॉ विपिन वागरेचा द्वारा दिक्षार्थी के बचपन से लेकर बिदाई तक के सारे संस्कारों का सजिव चित्रण संवेदना के माध्यम से प्रस्तुत किया गया। बहन द्वारा रक्षासूत्र को कलाई पर बांधना, दिक्षार्थी पुत्र द्वारा माता पिता का पद



पक्षालन एवं माता पिता द्वारा दीक्षार्थी पुत्र का पद पक्षालन के मार्मिक दृष्य को डॉ वागरेचा ने बखूबी प्रस्तुत किया। समाज के उभरते गायक आयुष बोहरा ने शानदार गीतों की प्रस्तुति से सदन को गौरवावित किया। जैन सोश्यल रूप द्वारा दिक्षार्थी का बहुमान

किया गया। अभिनंदन पत्र का वाचन उपाध्यक्ष अमित बम ने किया। आधार सचिव प्रशांत नाहर ने माना। अंत में सभी से क्षमायाचना करते हुए घनघोर अंधेरे में केवल मोबाइल टार्च की टिमटिमाती रोशनी में दीक्षार्थी गौरव जाट ने श्रीसंघ से बिदाई ली।

यह थे उपस्थित

प्रशिक्षण कार्यक्रम में प्रमुख रूप से कैलाश पटेल प्रांत संयोजक मालवा, वैनराम जैन सह प्रांत संयोजक, अमित उदय प्रांत टोली सदस्य, जय दीक्षित, अरुण व्यास, संदीप मालवीय, इंद्रेश पंवार, मोहनसिंह परिहार विकासखंड समन्व्यक, लोकेंद्र मालवीय, नीलमणी सरकार, लोकश मालवीय, प्रदीप कुमार झा विभाग संयोजक, बालू खिंची जिला पंचायत सदस्य राजेश ग्राम संयोजक घुमन्तु,विनोद मेहता, संजय गौड़, रायसिंह बेगारा, रामसिंह मोडावत उपाध्यक्ष महोदय, राजाराम सुरेश चंदेल जिला संयोजक, बापूसिंह वावडा, बापूसिंह गौड़, रामसिंह,जीवन जी, कमल खिंची उपसरपंच, गिरधारी खिंची उपस्थित रहे। कार्यक्रम का संचालन अभिताभ श्रीवास्तव उज्जैन संभागत प्रभारी द्वारा किया गया व आधार शिवपुरसाद मालवीय संभाग समन्वयक ने माना।

निगम अध्यक्ष श्रीमती यादव ने किया सीमेंट कांक्रीट रोड निर्माण का भूमि पूजन



विनय उजाला

उज्जैन, निप्र। क्षेत्रीय पार्षद श्रीमती निर्मला करण परमार के प्रयासों से वार्ड क्र. 53 अन्तर्गत महाशक्ति नगर से हरिओम विहार तथा 80 क्वार्टर क्षेत्र में विशेष निधि से लगभग 40 लाख की लागत से सीमेंट कांक्रीट सड़क निर्माण कार्य करवाया जाना है। जिसका भूमि पूजन मंगलवार को निगम अध्यक्ष श्रीमती कलावती यादव द्वारा नगर भाजपा अध्यक्ष संजय अग्रवाल, क्षेत्रीय पार्षद श्रीमती

निर्मला करण परमार, जोन अध्यक्ष संग्राम सिंह भाटिया, मंडल अध्यक्ष परेश कुलकर्णी की उपस्थिति में किया गया। इस अवसर पर पार्षद श्रीमती आभा कुशवाहा, पूर्व नगर अध्यक्ष विवेक जोशी, सुरेश गिरी, उमेश सेंगर, आशीष वर्मा, विजय चांदना, विकास पोरवाल, सुशील वर्मा, महेश अजमेरी, वीरसिंह भाटिया, विजय यादव, प्रतीक्षा शर्मा, मधुकर राव, सचिन गोस्व एवं वार्ड के सम्माननीय नागरिक उपस्थित रहे।



एसीसी टेप लगा रखी थी। श्र-

रक्षक ऐप के ज़रिए पुष्टि हुई कि

यह MP 43 G 2713 नंबर की

वही पिकअप है जिसकी रिपोर्ट थाना औद्योगिक क्षेत्र रतलाम में दर्ज थी। सूचना करता तरुण राठौर, निवासी श्रीराम नगर, रतलाम ने बताया कि उनकी गाड़ी चोरी हो गई। प्रधान आरक्षक-सोम सिंह भदौरिया, आरक्षक बंटी जाट, वीरेंद्र जाट, सैनिक- ईश्वर सिंह, डायल 100 पर तैनात आरक्षक लक्ष्मण बैरागी, मोबाइल पायलट राजेश मोरवाल, नगर रक्षा समिति सदस्य सूरज राठीर और थाना प्रभारी नागदा की सजगता और टीम की मुस्तैदी से यह बड़ी चोरी की वारदात विफल हुई। वाहन सुरक्षित रतलाम पुलिस को सुपुर्द किया गया।

सांक्षिप्त समाचार

मंत्री प्रहलादसिंह पटेल आज झाबुआ दौरे पर, इंजिनियरिंग कॉलेज में पंच-सरपंच सम्मेलन को करेंगे संबोधित



झाबुआ, निप्र। मप्र शासन के पंचायत एवं ग्रामीण विकास तथा श्रम मंत्री प्रहलादसिंह पटेल 21 मई, बुधवार को झाबुआ दौरे पर रहेंगे। वे इस दिन आलीराजपुर से होते हुए दोपहर 1.30 बजे सर्किट हाऊस, कॉलेज मार्ग झाबुआ पर आगमन होगा। दोपहर 2.30 बजे देवझिरी तीर्थ स्थल पहुंचकर मंदिर में दर्शन एवं पूजन तथा भ्रमण पश्चात् 3.15 बजे इंजिनियरिंग कॉलेज में पंच-सरपंच सम्मेलन में शिरकत करेंगे। बाद शाम 5.40 बजे झाबुआ से जावरा रतलाम मार्ग लिए प्रस्थान निर्माण कार्यों का अवलोकन किया जाएगा। शाम 7.30 मंदसौर पहुंचेंगे।

जनसुनवाई का आयोजन हुआ



अलीराजपुर, निप्र। प्रति मंगलवार की तरह आज भी जनसुनवाई का आयोजन कलेक्टर परिसर के जन सुनवाई कक्ष में प्रभारी अपर कलेक्टर श्री वीरेंद्र सिंह बघेल की अध्यक्षता में हुआ। जनसुनवाई में श्रीमती पिंकी पति स्व. श्री जितेन्द्र सोलंकी ने आवेदन दिया कि मेरे पति की सड़क दुर्घटना में असाभयिक मृत्यु हो गई थी। मेरे पति द्वारा ही परिवार का पालन पोषण किया जाता था। उनकी मृत्यु के उपरांत परिवार की स्थिति असहाय हो गई, शासन की ओर से किसी भी प्रकार की शासकीय सहायता या योजना का लाभ नहीं मिल पाया है। मेरी आर्थिक स्थिति को दृष्टिगत रखते हुए मुझे मुख्यमंत्री पारिवारिक सहायता योजना, विधवा पेंशन,बाल सहायता योजना आदि का शीघ्र लाभ दिलाया जाए। प्रभारी अपर कलेक्टर ने उक्त आवेदन को जनपद सीईओ को सौंप कर नियमानुसार कार्यवाही करने के निर्देश दिए। इसी तरह स्वरोजगार योजना, बीमा राशि का भुगतान, जमीन कब्जा, आर्थिक सहायता आदि से संबंधित कुल 11 आवेदन पत्र प्राप्त हुए उन्हें संबंधित विभाग को सौंप कर उचित कार्यवाही करने के निर्देश दिए गए। इस दौरान संबंधित विभाग के अधिकारी एवं कर्मचारी उपस्थित थे।

जिला कांग्रेस द्वारा 21 मई को पूर्व प्रधानमंत्री स्व. राजीव गांधी की पुण्यतिथि पर पुष्पांजलि अर्पित की जाएगी



झाबुआ, निप्र। भारत के पूर्व प्रधानमंत्री स्व. राजीव गांधी की 33वीं पुण्यतिथि को 21 मई, बुधवार को कांग्रेस द्वारा शहीद दिवस के रूप में मनाया जाएगा। इस अवसर पर जिला कांग्रेस द्वारा स्थानीय गोपाल कॉलोनी स्थित विधायक कार्यालय पर दोपहर 11 बजे से श्रद्धांजलि कार्यक्रम का आयोजन कर स्व. गांधी को पुष्पांजली अर्पित कर उनके जीवन पर विचार व्यक्त किए जाएंगे। जिला कांग्रेस अध्यक्ष प्रकाश रांका ने इस दौरान जिला कांग्रेस, ब्लॉक कांग्रेस पदाधिकारी एवं युवा कांग्रेस, महिला कांग्रेस, सेवादल, एनएसयुआई, कांग्रेस कार्यकर्ता सहित समस्त कांग्रेस समर्थित जनप्रतिनिधियों से आवश्यक रूप से उपस्थित रहने हेतु अपील की है।

खेल एवं युवा कल्याण विभाग द्वारा वीष्मकालीन खेल प्रशिक्षण शिविर 20 मई से 20 जून तक

झाबुआ, निप्र। खेल एवं युवा कल्याण विभाग द्वारा ग्रीष्मकाल में बच्चों को खेल से जोड़ने हेत महाभियान शुरू किया गया है। जिसके अंतर्गत ग्रीष्मकालीन खेल प्रशिक्षण शिविर का आयोजन 20 मई से 20 जून तक किया जाएगा। जिसमें फुटबाल, एथलेटिक्स एवं व्हालीबॉल डीआरपी लाईन मैदान, तीरंदाजी, सेल्फ डिफेंस एवं टेबल टेनिस बहुउद्देशीय खेल परिसर, गेट लिफ्टिंग जय बजरंग व्यायाम शाला, हैंडबाल पीएमश्री शासकीय कन्या उमा विद्यालय, बॉक्सिंग शासकीय बुनियादी हाईस्कूल मैदान, बास्केट बॉल न्यू कैथोलिक मिशन स्कूल एवं खो-खो का आयोजन वनवासी कल्याण आश्रम गोपाल कॉलोनी पर किया जाएगा। शिविर में खेल के इच्छुक खिलाड़ियों से रूचिकर खेल अनुसार अधिकाधिक भाग लेने हेतु अपील की गई है।

कौषल उन्नयन एवं रोजगार के क्षेत्र में जोबट से 10 युवतियों को कम्पनी में कार्य करने के लिये नियोजित किया



विनय उजाला अलीराजपुर, निप्र। प्रभारी जिला प्रबंधक श्री श्रीराम डेडवा द्वारा बताया गया कि जिले में म.प्र.डेराज्य ग्रामीण आजीविका मिशन अन्तर्गत कौषल उन्नयन एवं रोजगार के क्षेत्र में कार्यदायी संस्था न्यू जिल फेशन वियर प्रा. लिमि. बटनावर द्वारा विकासखण्ड जोबट में रोजगार के अवसर उपलब्ध कराने हेतु डोर टु डोर केम्पेन आयोजित कर इच्छुक युवक/युवतियों की कान्डसलिंग का कार्य जिले के समस्त विकासखण्ड में किया जा रहा है। कार्यक्रम के लिये उचित समन्वय हेतु जिला मिशन ईकाई से जिला परियोजना प्रबंधक श्री मुकेश शिन्दे एवं कार्यक्रम प्रभारी जिला प्रबंधक द्वारा समस्त विकासखण्ड प्रभारी को अवगत कराया जाकर अधिक से अधिक समूह सदस्यो तक जानकारी पहुंचाने के लिये निर्देशित किया गया है।

न्यू जिल फेशन वियर प्रा. लिमि. बटनावर रेन कोट एवं रेन वेयर तैयार करने का कार्य करते हैं। कंपनी में नियोजित युवतियों को मासिक रू. 13200/- वेतन



प्राचीन श्री दक्षिणमुखी महाकालिका माता मंदिर पर चार दिवसीय भव्य प्राण-प्रतिष्ठा महोत्सव 28 मई से विधि-विधान से शिव परिवार की प्रतिमाओं की होगी प्रतिष्ठा

विनय उजाला

झाबुआ, निप्र। शहर के नेहरू मार्ग स्थित प्राचीन श्री दक्षिणमुखी महाकालिका माता मंदिर पर चार दिवसीय भव्य प्रतिष्ठा महोत्सव का आयोजन किया जा रहा है। जिसके अंतर्गत मंदिर में शिव परिवार, हिंगलाज माता, विश्वकर्मा एवं हनुमान भगवान, भैरवजी एवं छपनीया भैरवजी की प्रतिमाओं की प्रतिष्ठा विधि-विधान से की जाएगी। उक्त महोत्सव में सानिध्य प्रदान करने सुप्रसिद्ध कथा वाचक आचार्य श्री रामानुजजी, महंत श्री दयारामदासजी महाराज पिपलखुंटा एवं ब्रम्हलीन दंडी स्वामी श्री मोहनानंदजी सरस्वतीजी के कृपापात्र शिष्य दंडी स्वामी श्री हेमैन्द्रानंदजी सरस्वतीजी उज्जैन पधारे।



जानकारी देते हुए आयोजक प्राचीन दक्षिणी महाकालिका माता मंदिर समिति अध्यक्ष राजेन्द्रप्रसाद अग्निहोत्री एवं संयोजक अतिश शर्मा ने बताया कि चार दिवसीय आयोजन के प्रथम दिन 28 मई, बुधवार को शहर में शाम 4 बजे से बौड़-बाजों और ढोल-धमाकों के साथ कलश यात्रा निकाली जाएगी, जो शहर के प्रमुख मार्गों से होकर निकलेगी। 29 मई



मंदिर परिसर में होंगे प्रवचन मंदिर समिति सचिव चंदु जायसवाल एवं कोषाध्यक्ष कन्हैयालाल राठौर ने बताया कि उक्त प्रतिष्ठा महोत्सव में निश्चा प्रदान करने सुप्रसिद्ध कथा वाचक आचार्य श्री रामानुजजी, पिपलखुंटा के महंत दयारामदासजी महाराज, दंडी स्वामी श्री मोहनानंद सरस्वतीजी के शिष्य दंडी स्वामी श्री हेमैन्द्रानंदजी सरस्वती उज्जैन पधार रहे है। 29 मई को रात्रि 8 बजे से मंदिर परिसर में कथा वाचक आचार्य श्री रामानुजजी के प्रवचन एवं 30 मई को रात 8 बजे से दंडी स्वामी श्री हेमैन्द्रानंदजी सरस्वती के प्रवचन मंदिर परिसर में होंगे। मंदिर समिति के कोषाध्यक्ष कातिलाल नानावटी ने बताया कि प्राण-प्रतिष्ठा महोत्सव को लेकर मंदिर परिसर में विशेष तैयारियां की जा रही है। जोर-शोर से प्रचार-प्रसार भी जारी है। मंदिर समिति ने चार दिवसीय प्राण-प्रतिष्ठा समारोह में सभी भक्तजनों से अधिकाधिक संख्या में पधारकर लाभ हेतु अपील की है।

गुरुवार सुबह 9 बजे से मंडप प्रवेश, देवस्थापन, अग्निस्थापन

पूजन, जलाधिवास एवं अन्नाधिवास की विधि संपन्न

होगी। 30 मई, शुक्रवार सुबह 9 बजे से मंदिर परिसर से देव स्नपन

साहूकारी एक्ट के तहत होने वाली कार्यवाही का सराफा एसोसिएशन कुशी ने किया विरोध किया...

आधे दिन व्यापार बंद रख, IAS SDM विशाल धाकड़ से की सौजन्य भेंट...

प्रसाशन सुदखोरी और साहूकारीता के अंतर को समझे - हम सुथखोरी के खिलाफ हैं, व्यापारी एसोशियन...

विनय उजाला

कुशी, निप्र। सराफा व्यवसाय और साहूकारीता का चोली दाम का साथ है और ये दोनों एक दूसरे के बिना नहीं चल सकते, इसलिए सराफा व्यापारी को साहूकारीता भी अपना पड़ती है। उक्त विचार पत्रकारों के बीच सराफा एसोसिएशन के वरिष्ठ संरक्षक रामप्रताप गुप्ता ने कहे।

आज सराफा व्यापारियों ने साहूकारी एक्ट के तहत हो रही व्यापारीयो पर कार्यवाही के विरोध में आधे दिन सराफा प्रतिष्ठान बंद कर अपना विरोध दर्ज कराया, साथ ही सभी व्यापारियों ने अनुविभागीय अधिकारी राजस्व, विशाल धाकड़ से मुलाकात कर अपना पक्ष रखा। जिसपर ias विशाल धाकड़ ने शासन के नियमों की जानकारी देते हुए



बताया कि हम शासन के आदेश और कानूनी प्रक्रिया के अधीन अपनी कार्यवाही कर रहे है तथा व्यापारियों से भी आग्रह किया कि आप भी पारदर्शी व्यापार करे, जिससे कि कानूनी उलझनों में न उलझना पड़े। यहां यह उल्लेख करना आवश्यक है कि सराफा का व्यवसाय बिना साहूकारी व्यवस्था के अधूरा है। सोना चांदी के गहने को आम आदमी भूख प्यास के लड्डु समझता है और मुसीबत के समय वह या तो बेचता है या गिरवी रखता है। जिसके लिए उसे सराफा व्यापारी के यह ही जाना

पड़ता है। जिसे व्यापारी खरीद कर या गिरवी रखकर व्यक्ति की रुपयों की पूर्ति करता है। सराफा एसोसिएशन के संरक्षक नरेश चौधरी ने कहा कि प्रशासन की कार्यवाही दोषपूर्ण है प्रशासन पुलिस सहित पूरे दलबल के साथ व्यापारी के प्रतिष्ठान पर जाता है एवं सभी जायज नाजायज दस्तावेजों को खंगालता है तथा व्यापारी जो कि वे गुनाह है उसे अपराधी घोषित करने की कोशिश करता है। वही सराफा एसोसिएशन के संरक्षक राणा जी गुप्ता ने कहा कि प्रसाशन सुदखोरी

ट्रांसफर में आने वाली समस्या और उच्च पद प्रभार में लेटलतीफी को लेकर मिला प्रतिनिधिमंडल

अतिरिक्त एचआरए और अनुसूचित क्षेत्र भत्ता हुआ गायब

विनय उजाला

डही, निप्र। अनुसूचित क्षेत्र में पदस्थ कर्मचारियों को गृह भाड़ा भत्ता एक प्रतिशत अधिक देय था। लेकिन 3 अप्रैल 2025 के वित्त विभाग द्वारा जारी परिपत्र से वेतन पुनरीक्षण नियम 2017 के द्वारा गृह भाड़ा भत्ता की दरों में पुनरीक्षण होने के उपरति अनुसूचित क्षेत्र में पदस्थ कर्मचारियों के गृह भाड़ा भत्ते की दरों को भी एक समान कर दिया है।

जबकि अनुसूचित क्षेत्रों में पदस्थ कर्मचारियों के गृह भाड़ा भत्ते में अनुपातिक वृद्धि की जानी थी। इसी प्रकार बिना कोई आदेश के अनुसूचित क्षेत्र भत्ता भी एक साल से मिलना बंद हो गया है। इसको लेकर मप्र ट्राइबल वेलफेयर टीचर्स एसोसिएशन का एक प्रतिनिधिमंडल प्रांतीय अध्यक्ष डीके सिंगोर के नेतृत्व में भोपाल जाकर उच्च अधिकारियों से मिला और इस संबंध में उनका ध्यान आकृष्ट कराया गया।



यह जानकारी देते हुए एसोसिएशन के प्रदेश मीडिया प्रभारी इरफान मंजूरी डही ने बताया कि ट्राइबल के कर्मचारियों को मिलने वाला अतिरिक्त एचआरए अब गायब हो गया है। ट्राइबल के कर्मचारियों का आईएफएमएस से अनुसूचित क्षेत्र भत्ता भी गायब हो गया है।

ट्राइबल वेलफेयर टीचर्स एसोसिएशन के पदाधिकारियों ने इस संबंध में भोपाल पहुंचकर ट्राइबल विभाग के अधिकारियों से

लेकर वित्त विभाग के सचिव स्तर के अधिकारियों को अवगत कराया। वित्त विभाग के प्रमुख सचिव हृदयेश श्रीवास्तव ने पदाधिकारियों को निराकरण का आश्वासन दिया।

इसके अलावा पंचायत सेवाकाल की ग्रेच्युटी का भुगतान, ऑनलाइन ट्रांसफर में आने वाली समस्याओं, उच्च पद प्रभार, वरिष्ठता सूची, अंतर्विभागीय पारस्परिक स्थानांतरण आदि मुद्दों पर भी उच्च अधिकारियों का ध्यान आकृष्ट कराया गया। प्रदेश अध्यक्ष सिंगोर ने बताया कि ट्राइबल विभाग के शिक्षक इन दिनों अपनी कई समस्याओं को लेकर परेशान हैं। जिसके निराकरण को लेकर एसोसिएशन द्वारा लगातार प्रयास किए जा रहे हैं।

प्रतिनिधिमंडल में प्रांतीय महासचिव सुरेश यादव इंदौर, शिरीन कुरैशी सरदारपुर, संयुक्त सचिव अरुण कुशवाह डही, खरगोन जिला अध्यक्ष अतीक खान और हीरानंद नरवरिया शामिल थे।

सांदीपनि सीएम राईस विद्यालय के निर्माण कार्य की समीक्षा के दौरान डाबडी जोबट की निर्माण एजेसी का अनुबंध समाप्त करने के निर्देश कलेक्टर डॉ. बेडेकर ने दिए



विनय उजाला

अलीराजपुर, निप्र। कलेक्टर डॉ अभय अरविंद बेडेकर की अध्यक्षता मे सांदीपनि (सीएम राईस) विद्यालय की समीक्षा बैठक कलेक्टर सभाकक्ष में आयोजित की गई।

इस दौरान पीआईयू अधिकारी श्री अलसिंह भिंडे ने बताया कि सीएम राईज सोण्डवा का कार्य अंतिम चरण में प्रचलित है, ओर दिनांक 30 जून 2025 के पूर्व ही ठेकेदार द्वारा विभाग को हस्तांतरण किया जाएगा। नानीबडोई कट्टीवाडा में बिल्डिंग संबंधित कार्य पूर्ण हो चुका है, खेल मैदान एवं बाहरी कार्य शेष है, जो कि 15 जुलाई 2025 के पूर्व पूर्ण कर

हस्तांतरण के लिए तैयार हो जाएगा। खंडाला अलीराजपुर को कार्य 30 अगस्त 2025 तक पूर्ण होने की स्थिति में है। इस दौरान उन्होने बताया कि डाबडी जोबट एवं बोरकृण्डिया एवं कडवानीया सोण्डवा के कार्य की गति धीमी है जिन्हे अक्टूबर 2025 तक पूर्ण कर लिया जाएगा। इस दौरान कलेक्टर डॉ बेडेकर ने सांदीपनि स्कूलों मे प्रचलित कार्यों की स्कूलवार समीक्षा की। उन्होंने डाबडी, बोरकृण्डिया एवं कडवानीय सोण्डवा की निर्माण एजेंसियों की प्रतिनिधियों के कार्य पर नारजगी व्यक्त की। उन्होने कहा कि शासन की मंशा अनुरूप जुलाई 2025 तक जिले की समस्त सांदीपनि स्कूलों का कार्य पूर्ण होकर

विद्यालय संचालन किया जाना किन्तु आप लोगो के कार्य की गति के कारण संभव नहीं हो पा रहा है। उन्होंने नारजगी व्यक्त करते हुए संबंधित विभाग प्रमुख को निर्देशित करते हुए कहा कि निर्माणधीन सांदीपनि स्कूल डावडी जोबट की निर्माण एजेसी का अनुबंध समाप्ति के लिए वरिष्ठ कार्यालय को पत्र व्यवहार करे। साथ ही वरिष्ठ कार्यालय को अवगत कराए की संबंधित निर्माण एजेंसियों द्वारा तय समय सीमा में कार्य पूर्ण कराने की स्थिति में नहीं है। इस दौरान कानाकाकड उदयगढ के निर्माण एजेंसी को समीक्षा बैठक में अनुउपस्थित रहने पर नोटिस जारी करने के निर्देश संबंधित अधिकारी को दिए।

रथ यात्रा एवं हवन का आयोजन होगा। 31 मई, शनिवार सुबह 9 बजे से शिवलिंग न्यास, मूर्ति न्यास, पिंडी पूजन बाद दोपहर 12.05 बजे अभिजीत मुहूर्त में सभी प्रतिमाओं की प्राण-प्रतिष्ठा की जाएगी। दोपहर 12.30 से मंदिर परिसर में भंडारा (महाप्रसादी) का आयोजन होगा। प्रतिष्ठा की संपूर्ण विधि प्रतिष्ठाचार्य पं. श्री विश्वनाथ शुक्ल एवं पं. श्री हिमांशु शुक्ल द्वारा संपन्न करवाई जाएगी। शिवजी की प्रतिमा के यजमान जिला महिला पतंजलि एवं योग समिति की प्रभारी सुश्री रूक्मणी वर्मा है एवं हिंगलाज माता की प्रतिमा के यजमान समाजसेवी प्रदीपकुमार अरोड़ा है। सभी प्रतिमाएं रामगढ़ (राजस्थान) से तैयार कर बुलवाई गई है।

राजपूत समाज द्वारा महाराणा प्रताप के जन्मोत्सव पर तीन दिवसीय कार्यक्रम का होगा आयोजन



विनय उजाला

झाबुआ, निप्र। राजपूत समाज झाबुआ द्वारा प्रतिवर्षानुसार इस वर्ष भी वीर शिरोमणी महाराणा प्रताप के जन्मोत्सव पर तीन दिवसीय महोत्सव का आयोजन किया जा रहा है। जिसमें मुख्य रूप से 29 मई को जन्मोत्सव पर शहर में शौर्य यात्रा पश्चात् पैलैस गार्डन पर प्रतिभा सम्मान समारोह एवं समाज के स्नेह भोज का आयोजन रखा गया है।

तीन दिवसीय आयोजन का प्रचार-प्रसार जोर-शोर से किया जा रहा है। आयोजन को लेकर शहर में जगह-जगह होर्डिंग्स भी लगाए गए हैं। सभी कार्यक्रमों में समाजजनों से अधिकाधिक संख्या में पधारने हेतु अपील की गई है।

ड्रोन की मदद से अवैध शराब के ठिकाने पर पहुंची पुलिस टीम

जंगल में छुपाकर रखी थी 102 पेटी बीयर, तीन आरोपियों के खिलाफ प्रकरण दर्ज

विनय उजाला

धार, निप्र। जिले की सरदारपुर तहसील के ग्राम धोलाहनुमान के जंगल में छिपाकर रखी गई अवैध शराब की पेटियों को पुलिस टीम ने जब्त किया है। जिस स्थान पर शराब का संग्रहण करके रखा गया था, वहां तक पहुंचने के लिए पुलिस ने ड्रोन का सहारा लिया। पुलिस ने जंगल में ड्रोन उड़ाया तब मालूम हुआ कि जंगल के बयडे में 102 पेटी बीयर की रखी हुई हैं, पुलिस मौके पर पहुंची व पंचनामा बनाते हुए तीन लाख 67 हजार रुपए कीमत की

शराब को जप्त किया गया। जंगल में पुलिस की हलचल को देखकर तीन आरोपी वाहन क्रमांक एमपी-14 सीसी-0811 में बैठकर फरार हो गए हैं, जिनकी तलाश को लेकर टीम गठित की गई है। शराब जब्त करने की कार्यवाही थाना प्रभारी अमझेरा रविन्द्र कुमार बारिया, उनि नरबदसिंह ठाकुर, उनि तोसिफ अली, प्रआर रामकृष्ण गामड, आर रागोपाल बैरागी द्वारा की गई है। दरअसल प्रतिमाह होने वाली मासिक समीक्षा बैठक में एसपी ने अवैध गतिविधियों पर अंकुश लगाने के निर्देश दिए थे, इसी कड़ी



में अमझेरा पुलिस टीम को सूचना मिली कि जिले के कुख्यात क्षेत्र

जामंदा-भूतिया के समीप ग्राम धोलाहनुमान क्षेत्र में शराब की

पेटियों को कुछ लोगों ने छुपाकर रखा है। सूचना के आधार पर थाना प्रभारी रविंद्र बारिया पुलिसबल को लेकर मौके पर पहुंची, पहाड़ी क्षेत्र के साथ जंगल का इलाका होने के कारण आसपास के दो थानों का अतिरिक्त बल भी जंगल में बुलाया गया। एसडीओपी विश्ववीर सिंह परिहार सहित तीन थाना प्रभारियों व 60 के पुलिसबल ने जंगल में सर्चिंग शुरू की गई, दो घंटे तक तलाश के बावजूद शराब की पेटियां नहीं मिली। जिसके बाद पुलिस ने ड्रोन का सहारा लिया तो बीयर की पेटियां पुलिस को नजर आईं।

थाना प्रभारी बारिया के अनुसार बयडे पर रखी शराब के आसपास में रमेश, सकरू व गंगाराम नाम के व्यक्ति खड़े थे। साथ महिंद्रा कंपनी की कार खड़ी थी, पुलिस कि हलचल देखकर व पकड़ने का प्रयास करने पर तीनों कार में बैठकर वहां से फरार हो गये। कार्यवाही के दौरान पुलिस ने कुल 102 पेटी बीयर की जप्त की है। आरोपी रमेश पिता शेर सिंह निवासी धोलाहनुमान, सकरू पिता मगन निवासी धामाखेडी व गंगाराम निवासी करचट के खिलाफ आबकारी एक्ट की धारा में प्रकरण दर्ज कर विवेचना शुरू कर दी है।



संक्षिप्त समाचार

मरगला व पटेल को मिली भाजपा के मंडल महामंत्री की जिम्मेदारी बिड़वाल मंडल की कार्यकारिणी घोषित, नए चेहरों को मिला मौका



बदनावर, निप्र। भाजपा के बिड़वाल मंडल की कार्यकारिणी की मंगलवार को घोषणा की गई। जिलाध्यक्ष निलेश भारती की सहमति से बिड़वाल मंडल के अध्यक्ष संतोष पाटीदार ने अपने मंडल की कार्यकारिणी की घोषणा की है। जिसमें 24 पदाधिकारी बनाए गए हैं। भाजपा किसान मोर्चा के मंडल अध्यक्ष रहे संतोष पाटीदार मरगला बिड़वाल व वीरेंद्र सिंह पटेल टकरावदा को मंडल महामंत्री की जिम्मेदारी दी गई है। जानकारी अनुसार उपाध्यक्ष मनोज चौहान बिड़वाल, प्रकाश डोलिया बिड़वाल, दिलीप सिंह डोडिया मोसार, संजय जायसवाल चिराखान, ज्ञानचंद पाटीदार खिलेड़ी, प्रकाश तरोटिया रानीपुरा को बनाया गया है। वहीं मंडल मंत्री पवित्रा कटारे भावलापाड़ा, शंभू सिंह चावड़ा छोटी कड़ौद, अमृत पाटीदार रतनपुरा, जितेंद्र पाटीदार पाना, कमल जाट झारिपाड़ा, आशीष धाकड़ कड़ोदकला को बनाया है। कार्यालय मंत्री श्याम मुकाती कोद, कोषाध्यक्ष जितेंद्र पाटीदार खिलेड़ी, मीडिया प्रभारी विकास पाटीदार गाजनोद, सहमीडिया प्रभारी राकेश दांगी बैंगदा, सोशल मीडिया प्रभारी अजय जाट कलोरा, आईटी सेल प्रमुख अरविंद शर्मा कोद, व्हाट्सएप प्रमुख राजेश भाभर गंधवाड़ा, मन की बात प्रभारी बापूसिंह गामड मानपुरा, मन कि बात सह प्रभारी हेमंत पाटीदार अमोदिया व हितग्राही प्रमुख रवि कटारे बोरझड़ी को नियुक्त किया है। कार्यकारिणी गठन पर पार्टी नेताओं व कार्यकर्ताओं ने नवीन पदाधिकारियों को बधाई दी है।

कांग्रेस कार्यकर्ताओं ने किया प्रदेश अध्यक्ष पटवारी का स्वागत



बदनावर, निप्र। मध्य प्रदेश कांग्रेस कमेटी के अध्यक्ष जीतू पटवारी के एक दिवसीय मंदसौर प्रवास के दौरान सादलपुर चौराहे पर कांग्रेस कार्यकर्ताओं द्वारा भव्य स्वागत किया गया। इस दौरान कार्यकर्ताओं ने कांग्रेस पार्टी ज़िंदाबाद के नारे लगाए और अभिनंदन किया। इस अवसर पर पटवारी ने उपस्थित कांग्रेस जनों को संबोधित करते हुए संगठन की एकजुटता पर बल दिया। उन्होंने कहा कि कार्यकर्ता ही पार्टी की असली पूंजी हैं। उनके अथक परिश्रम और समर्पण के बल पर ही मध्य प्रदेश में आगामी समय में कांग्रेस की सरकार बनेगी। उपस्थित कार्यकर्ताओं ने इस दौरान नए धार जिला कांग्रेस अध्यक्ष की नियुक्ति की भी मांग रखी। सादलपुर क्षेत्र के अनेक जनप्रतिनिधि, कांग्रेस संगठन के पदाधिकारी एवं कार्यकर्ता इस स्वागत समारोह में उपस्थित रहे। उक्त जानकारी कांग्रेस नेता लियाकत पटेल द्वारा प्रदान की गई।

पेसा एक्ट के प्रभावी क्रियान्वयन के लिए पेसा एक्ट के तहत गठित शांति एवं विवाद निवारण समिति की बैठक हुई संपन्न



झाबुआ, निप्र। जनपद पंचायत झाबुआ की ग्राम पंचायत मसूरिया में पेसा एक्ट के तहत गठित शांति एवं विवाद निवारण समिति की बैठक आयोजित की गई। जिसमें पेसा की जानकारी देते हुए मप्र पंचायत उपबंध (अनुसूचित क्षेत्रों पर विस्तार) नियम-2022 के बारे में समिति के सदस्य को बताते हुए कहा कि पेसा कानून आदिवासी समाज के अधिकारों को संरक्षित रखने के लिए बनाया गया है। जिसमें छोटे-मोटे वाद-विवादों का निपटारा ग्राम सभा में शांति एवं विवाद निवारण समिति द्वारा गांव में ही किया जाए। साथ ही ग्राम पंचायत सचिव द्वारा उसका लिखित दस्तावेजीकरण की एक प्रति समीप के पुलिस थाना या पुलिस चौकी पर भेजी जाए एवं एक प्रति पंचायत कार्यालय में सुरक्षित रखी जाए।

देश की पहली महिला संतूर वादिका डॉ वर्षा अग्रवाल ने किया अभिभूत



बांसुरी व संतूर वादन से 10 व पद्मश्री फड़के संगीत समारोह का हुआ समापन

विनय उजाला

धार, निप्र। कश्मीर के लोकवाद्य संतूर ने एक बार फिर जीता मालवांचल का मन। कठोर तारों ने कोमल स्पर्श से गुंजित किए महनीय स्वर, जोड़ झाला ने बजवाई तालियां, सूफी घराने की वादन परम्परा के पद्मश्री फड़के संगीत समारोह के समापन को बनाया यादगार। देश की पहली महिला अवाडी संतूर वादिका विदुषी प्रो डॉ वर्षा अग्रवाल ने स्थानीय विक्रम ज्ञान मन्दिर सभागार में अपने वादन से राजा भोज की कलाप्रिय नगराजनों का पाया सम्मान। समापन समारोह के पहले चरण में नवोदित कलाकार राघव मोदी ने अपने बांसुरी वादन से सबका ध्यान आकर्षित किया। राग किरवानी व दुमरी का करूँ सजनि आए न बालम विशेषरूप से सराहा गया। संगत कलाकार योगी पवार तबला व दुष्यंत शर्मा कीबोर्ड साथ रहे। कलाकारों का सम्मान नारायण जोशी, डॉ संजय जोशी, प्रकाश जैन सर ने किया। मुख्य कलाकार

▲▲▲▲

शिक्षा के साथ-साथ मानवीय मूल्य का होना भी जरूरी है: डॉ. सीमा सोनी

श्री नारायण विद्या मंदिर क्रमांक 1 में हुआ समर कैंप का समापन




गोलीकांड : सोनकच्छ पुलिस पर पक्षपात के आरोप, फरियादी पक्ष ने एएसपी को दिया आवेदन

विनय उजाला

सोनकच्छ, निप्र। 18 मई 25 को दोपहर डेढ़ दो बजे के आसपास करणी सेना जिलाध्यक्ष ने एक युवक को गोली मार दी थी। साथ उसके साथ आए लोगों ने भी युवक पर हमला कर दिया था। पुलिस ने 7 लोगों पर कई धाराओं में केस दर्ज किया था। पुलिस पर पक्षपातपूर्ण रवैया अपनाने के आरोप लगाते हुए पीड़ित के भाई ने एएसपी को आवेदन देकर निष्पक्ष जांच के लिए आवेदन दिया।

प्रीतमसिंह राजपूत व उसके 6 साथियों ने मोदी कालोनी निवासी कृष्णपालसिंह राजपूत पर एकमत होकर हमला कर दिया था। साथ ही प्रीतम पर उसके उलटे पैर गोली मार दी थी। पुलिस ने



सोमवार को प्रकरण दर्ज जांच शुरू करते हुए पंचनामा व अन्य कार्रवाई की थी लेकिन जांच से असंतुष्ट फरियादी के भाई राहुलसिंह राजपूत ने मंगलवार को एएसपी को आवेदन देकर पक्षपातपूर्ण रवैया का आरोप लगाते हुए उल्लेख किया कि, जान

से मारने की नियत से फरियादी पर हमला किया गया था। यह अपराध धारा 109 की श्रेणी में आता है लेकिन घटना की पूर्ण जानकारी देने के बावजूद उक्त धारा प्रकरण में नहीं बढ़ाई गई। इससे प्रतीत होता है कि, सोनकच्छ पुलिस द्वारा पक्षपातपूर्ण रवैया अपनाया जा रहा

भोपाल हादसे के बाद अलर्ट मोड पर आरटीओ, दूसरी बार चलाया चेकिंग अभियान

विनय उजाला

देवास, निप्र। भोपाल में स्कूल बस का ब्रेक फेल हो गया था। बेकाबू बस ने अपनी चपेट में कई लोगों को ले लिया था। हादसे में एक युवा डाक्टर की कुचलने से मौत हो गई थी। राजधानी में कंडम बस के हादसा करने के बाद मप्र के सभी शहरों में आरटीओ अलर्ट मोड पर आ गया हैं। अभियान चलाकर कंडम बसों को चेक किया जा रहा हैं।

देवास में भी चेकिंग अभियान चल रहा हैं। कलेक्टर ऋतुराज सिंह के निर्देशानुसार परिवहन विभाग द्वारा जिले में विशेष जांच अभियान चलाकर स्कूल बसों की जांच की जा रही हैं। विशेष अभियान के तहत परिवहन विभाग के दल द्वारा जिले में संचालित स्कूलों में बसों सघन जांच की जा रही है। जिला परिवहन अधिकारी निशा चौहान एवं दल द्वारा सोमवार को देवास-इन्दौर मार्ग पर यात्री बसों की जांच की। यात्री बसों में आवश्यक दस्तावेज जैसे परमिट, फिटनेस, बीमा, मोटरयान कर आदि की जांच के

साथ वाहन में आपातकालीन द्वार, अग्निशमन यंत्र, वीएलटीडी, स्पीड गवर्नर, फर्स्ट एड बॉक्स इत्यादि की भी जांच की गई। जांच के दौरान एक यात्री बस जिसमें आपातकालीन द्वार नहीं पाया गया का फिटनेस तत्काल मौके पर निरस्त किया गया। एक यात्री बस बिना परमिट संचालित होते पाई जाने पर वाहन को जब्त कर अभिरक्षा में लिया गया। कार्रवाई में 44 बसों की जांच की गई, जिसमें 19 वाहनों के विरुद्ध मोटरयान अधिनियम की धाराओं के अन्तर्गत चालानी कार्रवाई की

जाकर 63300 रुपए शासकीय राजस्व वसूल किया गया। समस्त यात्री बस चालकों एवं संचालकों को निर्देशित किया गया कि वे अपनी अपनी बसों का संचालन मोटरयान अधिनियम समस्त वैधानिक दस्तावेज पूर्ण कर के अनुसूा ही करें। मार्ग पर अनावश्यक रैसिंग न करें तथा यात्रियों की सुरक्षा का विशेष ध्यान रखें। जिले में जांच अभियान लगातार जारी रहेगा, जिसमें नियमित विरुद्ध संचालित वाहनों के विरुद्ध चालानी / जसी संबंधी कार्रवाई की जाएगी।

मकान का पट्टा घर में आग लगने से जल गया और पट्टे की फोटोकॉपी भी नहीं है

विनय उजाला

देवास, निप्र। जिला मुख्यालय पर मंगलवार को कलेक्टर ऋतुराज सिंह ने जनसुनवाई में आए आवेदकों की समस्याएँ सुनी। जनसुनवाई में प्राप्त आवेदनों पर त्वरित कार्रवाई करते हुए कलेक्टर ऋतुराज सिंह ने संबंधित विभाग के अधिकारियों को आवेदनों का निराकरण करने के निर्देश दिए। जनसुनवाई में विभिन्न विभागों के जिला अधिकारीगण उपस्थित थे। जनसुनवाई में आवेदिका रीनाबाई निवासी अमोना ने आवासीय पट्टा दिलाने के संबंध में आवेदन दिया। आवेदन में बताया गया कि मकान का पट्टा घर में आग लगने से जल गया है और पट्टे की फोटोकॉपी भी



नहीं है, जिससे आवास लेने में बहुत दिक्कतें आ रही है। आवेदन पर सुनवाई करते हुए कलेक्टर श्री सिंह ने आवेदन राजस्व विभाग को सौंप कर पट्टा

स्वीकृति संबंधित कार्रवाई के निर्देश दिए दिक्कतें आ रही है। आवेदन पर सुनवाई आवेदन खारिज न करने के निर्देश देकर आवेदन होल्ड पर रखने के निर्देश दिए।

गुराडियाकला बनाया जा रहा है खेत तालाब

विनय उजाला

देवास, निप्र। प्रदेश सहित देवास जिले में जल गंगा संवर्धन अभियान चलाया जा रहा है। अभियान के तहत प्रत्येक ग्राम पंचायतों में जल संरक्षण के कार्य किए जा रहे हैं। इसी क्रम में बागली विकासखण्ड की ग्राम पंचायत गुराडियाकला में खेत तालाब



बनाया जा रहा है। जिससे बारिश के दिनों में पानी संग्रहित होगा और वाटर लेवल भी बढ़ेगा। जिले में जल की एक-एक बूंद को सहेजने के लिए 30 जून 2025 तक जल गंगा संवर्धन अभियान के माध्यम से जारी रहेगा। अभियान के माध्यम से जल संरचनाओं के निर्माण एवं गहरीकरण का कार्य किया जा रहा है।

डेढ़ वर्षीय बालक की चारपहिया वाहन की चपेट में आने से मौत

सोनकच्छ, निप्र। थाना क्षेत्र के ग्राम गंधर्वपुरी में शाम छह बजे के करीब मेला प्रगण गुराडिया बायपास पर अपने घर के बहार डेढ़ वर्षीय बालक



कनिक उर्फ कपिल पिता रविन्द्र कुशवाहा खेल रहा था कि अचानक वहां से चार पहिया वाहन गुजर जिसकी चपेट में आने से बालक घायल हो गया इसके बाद तुरंत परिजन उसे लेकर सोनकच्छ सिविल अस्पताल पहुंचे जहां पर उपस्थित डाक्टर ने उसे मौत घोषित कर दिया। पोस्टमार्टम बुधवार सुबह होगा।

राशन कार्ड बनवाया जाए...

जनसुनवाई में आवेदक फारूख हुसैन पिता आरिफ हुसैन ने राशन कार्ड बनवाने के संबंध में आवेदन दिया। आवेदन पर सुनवाई करते हुए कलेक्टर श्री सिंह ने संबंधित अधिकारी को नियमानुसार निराकरण के निर्देश दिए।

ये आवेदन भी हुए प्राप्त..

जनसुनवाई में प्रधानमंत्री आवास योजना, जमीन के सीमांकन, बिजली बिल कम कराने, सोमाकन, बंटवारा, रास्ते पर से अतिक्रमण हटवाने, नालियों की साफ-सफाई करने सहित अन्य आवेदन पर संबंधित विभाग के अधिकारियों को जांच कर त्वरित निराकरण के निर्देश दिए।

▲▲▲▲

संक्षिप्त समाचार

राज्यपाल पटेल 100 दिवसीय नि-क्षय शिविर अभियान में उत्कृष्ट कार्य करने वाले कर्मचारियों, संस्थाओं को करेंगे सम्मानित

भोपाल, निप्र। राज्यपाल मंगुभाई पटेल बुधवार को सांदीपनि सभागार, राजभवन, भोपाल में आयोजित कार्यक्रम में 100 दिवसीय नि-क्षय शिविर अभियान में उत्कृष्ट कार्य करने वाले कर्मचारियों, संस्थाओं को सम्मानित करेंगे। साथ ही प्रदेशव्यापी स्वस्थ यकृत मिशन का शुभारंभ करेंगे। मुख्यमंत्री डॉ. मोहन यादव, उप मुख्यमंत्री श्री राजेन्द्र शुक्ल और पद्म भूषण डॉ. शिव कुमार सरीन, निदेशक, इंस्टिट्यूट ऑफ लिवर एंड बिलियरी साइंसेज, नई दिल्ली भी कार्यक्रम में विशेष अतिथि के रूप में उपस्थित होंगे, जो कि स्वस्थ यकृत मिशन का शुभारंभ करने के उद्घाटन जिलाधिकारियों को प्रशिक्षित भी करेंगे। मध्यप्रदेश में स्वास्थ्य सेवाओं को जनभागीदारी से मजबूत करने एवं जन-जागरूकता के माध्यम से गंभीर रोगों की रोकथाम के लिए प्रदेश शासन द्वारा लगातार अभिनव पहलें की जा रही हैं। इसी क्रम में राष्ट्रीय क्षय उन्मुलन कार्यक्रम के अंतर्गत आयोजित 100 दिवसीय नि-क्षय शिविर अभियान की सफलता के उपलक्ष में सम्मान समारोह तथा स्वस्थ यकृत मिशन के राज्य स्तरीय शुभारंभ कार्यक्रम का आयोजन किया जा रहा है। 100 दिवसीय नि-क्षय शिविर अभियान में प्रदेश भर में क्षय (टीबी) रोग की पहचान, उपचार और जन-जागरूकता हेतु विशेष शिविर लगाए गए। अभियान के दौरान स्वास्थ्य विभाग, सैल्चिक संगठनों, जनप्रतिनिधियों एवं नागरिक समाज के सामूहिक प्रयास से लाखों नागरिकों को जांच एवं परामर्श की सुविधा मिली। सम्मान समारोह में अभियान में उत्कृष्ट योगदान देने वाले जिलों, स्वास्थ्य अधिकारियों, कर्मियों, स्वयंसेवकों और संगठनों को सम्मानित किया जाएगा। इस अवसर पर स्वस्थ यकृत मिशन की भी औपचारिक शुरुआत की जाएगी। यह मिशन राज्य सरकार की एक नई पहल है, जिसका उद्देश्य हेपेटाइटिस बी/सी, फैटी लिवर, सिरोसिस जैसी यकृत संबंधी बीमारियों के प्रति जन-जागरूकता, शीघ्र पहचान, उपचार तथा रोकथाम सुनिश्चित करना है। स्वास्थ्य विभाग इस मिशन के तहत प्रदेशभर में स्क्रीनिंग शिविर, प्रशिक्षण, परामर्श एवं निःशुल्क दवा वितरण की व्यवस्था करेगा। यह मिशन प्रदेश में यकृत स्वास्थ्य को लेकर एक दीर्घकालिक रणनीति का हिस्सा होगा। कार्यक्रम में प्रदेश के वरिष्ठ स्वास्थ्य अधिकारी, चिकित्सक, विशेषज्ञ, जिलों के प्रतिनिधि, सामाजिक संगठन एवं विभिन्न हेल्थ पार्टनर्स उपस्थित रहेंगे।

प्रदेश में प्रधानमंत्री आवास योजना शहरी-2.0 में बनेंगे 10 लाख आवास



भोपाल, निप्र। प्रदेश में प्रधानमंत्री आवास योजना शहरी-2.0 सबके लिये आवास मिशन शुरू किया जा चुका है। यह मिशन वर्ष 2029 तक 5 वर्ष की अवधि के लिये क्रियान्वित किया जायेगा। देश भर में एक करोड़ और मध्यप्रदेश में 10 लाख नवीन आवासों के निर्माण का कार्यक्रम तैयार किया गया है। योजना का उद्देश्य सभी पात्र शहरी गरीब एवं आवासहीन परिवारों को सुरक्षित स्थायी और कफायती आवास उपलब्ध कराना है। प्रदेश में प्रधानमंत्री आवास योजना शहरी-1.0 (पीएमएवाई) में अब तक 8 लाख 50 हजार आवासों का कार्य पूरा किया जा चुका है। इस पर अब तक 22 हजार 975 करोड़ रुपये की राशि खर्च की जा चुकी है। नगरीय विकास एवं आवास विभाग के अधिकारियों को पीएमएवाई-यू-2.0 के लक्ष्य को समय-सीमा में हासिल करने के लिये निर्देश जारी किये गये हैं। प्रधानमंत्री आवास योजना शहरी-2.0 में पात्र लाभार्थी को 4 प्रमुख घटकों के माध्यम से लाभ दिया जायेगा। योजना के अंतर्गत आवेदन प्रक्रिया को सरल और पारदर्शी बनाया गया है। इच्छुक हितग्राही आवासन एवं शहरी कार्य मंत्रालय द्वारा विकसित यूनिफाइड वेब पोर्टल (https://pmay-urban.gov.in/) के माध्यम से ऑनलाइन आवेदन कर सकते हैं। अधिक जानकारी के लिये हितग्राही अपने संबंधित नगरीय निकाय कार्यालय में भी सम्पर्क कर सकते हैं। केन्द्र और राज्य सरकार की प्राथमिकता यह सुनिश्चित करना है कि कोई भी पात्र परिवार आवास के अभाव में न रहे। पीएमएवाई-यू-2.0 विभिन्न वर्गों के लिये समानता सुनिश्चित करता है, जिसमें कल्याण, अकेली महिलाएँ, दिव्यांगजन, वरिष्ठ नागरिक, ट्रांसजेंडर, अनुसूचित जाति, अनुसूचित जनजाति, अल्पसंख्यक और अन्य कमजोर वर्चित वर्गों की आवास आवश्यकता को ध्यान में रखा गया है। इस योजना में विशेष रूप से सफाईकर्मियों, पीएम स्वनिधि योजना के तहत चिन्हित स्ट्रीट वेण्डर्स, प्रधानमंत्री विश्वकाम योजना के तहत विभिन्न कारीगरों, आँगनवाड़ी कार्यकर्ताओं, भवन एवं अन्य निर्माण श्रमिकों, झुग्गी-बस्तियों और चालों के निवासियों और अन्य पात्र समूहों को प्राथमिकता दी जायेगी।

विधायक सबनानी ने शिवराज सिंह चौहान के साथ किया वृक्षारोपण



विनय उजाला
भोपाल, निप्र। केंद्रीय कृषि मंत्री शिवराज सिंह चौहान के साथ भारतीय जनता पार्टी के प्रदेश महामंत्री व विधायक भगवानदास सबनानी जी ने मंगलवार को दक्षिण-पश्चिम विधानसभा क्षेत्र

अंतर्गत वार्ड 31 के मानव औषधि पार्क में महापौर श्रीमती मालती राय जी के जन्म दिवस के अवसर पर वृक्षारोपण किया एवं उन्हें जन्मदिन की बधाई दी। इस अवसर पर क्षेत्रीय पार्षद श्रीमती बृजुला सचान सहित स्थानीय जन उपस्थित रहे।

प्रधानमंत्री मोदी इंदौर मेट्रो तथा सतना और दतिया एयरपोर्ट का करेंगे वर्चुअल लोकार्पण

प्रधानमंत्री मोदी के मुख्य आतिथ्य में महिला सशक्तिकरण महा सम्मेलन 31 मई को भोपाल में

उप राष्ट्रपति जगदीप धनखड़ के मुख्य आतिथ्य में नरसिंहपुर में 26 से 28 मई तक कृषि-उद्योग समागम

विनय उजाला

उज्जैन, निप्र। मुख्यमंत्री डॉ. मोहन यादव ने कहा है कि लोकमाता देवी अहिल्या बाई होल्कर का जीवन समाज, संस्कृति और राष्ट्र के लिए समर्पित रहा। उनका व्यक्तित्व और कृतित्व भारत की अमोल निधि है।

लोकमाता के सुशासन के साथ ही न्याय, शिक्षा, समाज कल्याण, धर्म कल्याण, जल संरक्षण और संवर्धन आदि के कार्यों के प्रति कुतज्ञता व्यक्त करने और उनके जीवन से प्रेरणा लेने के लिए इंदौर में मंत्रि-परिषद की बैठक का आयोजन किया जाएगा। मुख्यमंत्री डॉ. यादव ने कहा कि मध्यप्रदेश कृषि क्षेत्र में देश में अग्रणी प्रदेश है। कृषि और कृषि उत्पाद को बढ़ावा देने के साथ कृषकों के कल्याण के लिए प्रदेश सरकार कटिबद्ध है। खेत में उपज से कारखाने और कारखाने से उद्योग तक की संकल्पना को चरितार्थ करते हुए उप राष्ट्रपति श्री जगदीप धनखड़ के मुख्य आतिथ्य में नरसिंहपुर में 26 से 28 मई की अवधि में कृषि-उद्योग समागम का आयोजन किया जा रहा है। म.प्र. सरकार किसानों तक नवीनतम तकनीक

प्रधानमंत्री श्री नरेन्द्र मोदी के प्रेरणा वाक्य विरासत से विकास की ओर से प्रेरणा लेकर विरासत के संरक्षण और संवर्धन करते हुए विकास में अवधारणा को मूल रूप दिया जा रहा है। मंत्रि-परिषद की पहली बैठक जनजातीय वीरगंगा रानी दुर्गावती की स्मृति में जबलपुर में आयोजित की गई थी। आज लोकमाता अहिल्याबाई को समर्पित मंत्रि-परिषद की बैठक की जा रही है। उन्होंने कहा कि आगामी 3 जून को पंचमढ़ी में जनजातीय राजा श्री भभूत सिंह की स्मृति में मंत्रि-परिषद की बैठक का आयोजन किया जाएगा।

मुख्यमंत्री डॉ. यादव ने कहा कि मध्यप्रदेश कृषि क्षेत्र में देश में अग्रणी प्रदेश है। कृषि और कृषि उत्पाद को बढ़ावा देने के साथ कृषकों के कल्याण के लिए प्रदेश सरकार कटिबद्ध है। खेत में उपज से कारखाने और कारखाने से उद्योग तक की संकल्पना को चरितार्थ करते हुए उप राष्ट्रपति श्री जगदीप धनखड़ के मुख्य आतिथ्य में नरसिंहपुर में 26 से 28 मई की अवधि में कृषि-उद्योग समागम का आयोजन किया जा रहा है। म.प्र. सरकार किसानों तक नवीनतम तकनीक

पहुँचाने, खाद्य प्र-संस्करण उद्योगों को बढ़ावा देने तथा किसानों को अपने उत्पाद का सही मूल्य दिलाने के हर प्रयास कर रही है। मुख्यमंत्री डॉ. यादव ने कहा कि प्रधानमंत्री श्री मोदी के मुख्य आतिथ्य में 31 मई को भोपाल में महिला सशक्तिकरण महा सम्मेलन आयोजित होगा। लोकमाता देवी अहिल्याबाई होल्कर की 300वीं जयंती वर्ष के अवसर पर संस्कृति मंत्रालय, भारत सरकार के साथ भोपाल के जम्बूरी मैदान में महिला उद्यमियों, कामगारों, महिला स्व-सहायता समूहों, लाइली बहनों का महिला सशक्तिकरण महा सम्मेलन आयोजित किया जाएगा। इसमें प्रदेश से 2 लाख से अधिक महिलाओं की सहभागिता होगी। महा सम्मेलन में प्रधानमंत्री श्री मोदी इंदौर मेट्रो का लोकार्पण तथा सतना एवं दतिया एयरपोर्ट का वर्चुअल लोकार्पण भी करेंगे। मुख्यमंत्री डॉ. यादव ने बताया कि लोकमाता देवी अहिल्या बाई होल्कर की 300वीं जयंती के अवसर पर प्रदेश के विभिन्न स्थानों पर 20 मई से 31 मई 2025 तक कई भव्य कार्यक्रम आयोजित किए जाएंगे।

इंदौर के कमला नेहरू प्राणी संग्रहालय को दी किंग कोबरा की सौगात



मुख्यमंत्री डॉ. मोहन यादव ने लोकमाता देवी अहिल्याबाई होल्कर की नगरी इंदौर में आयोजित होने वाली मंत्री परिषद की बैठक से पहले आज सुबह कमला नेहरू प्राणी संग्रहालय का भ्रमण किया। उन्होंने यहां पर किंग कोबरा (मेल) की सौगात भी दी।

मुख्यमंत्री डॉ. यादव ने कर्नाटक के पीलीकुला बायोर्लॉजिकल पार्क से लाए गए किंग कोबरा (मेल) को स्लैक पार्क में छोड़ा। इंदौर किंग कोबरा का प्राकृतिक आवास नहीं है। मुख्यमंत्री डॉ. यादव ने चिड़ियाघर

प्रबंधन द्वारा किंग कोबरा (मेल) के लिए बनाए गए आवास की सराहना की। मुख्यमंत्री डॉ. मोहन यादव के निर्देशानुसार बेहतर इको-सिस्टम के लिए सर्प संरक्षण करने को किंग कोबरा की ब्रीडिंग हेतु चिड़ियाघर में विशेष फेसिलिटी बनाई गई हैं। अभी तक प्राणी संग्रहालय में मादा किंग कोबरा थी, अब नर किंग कोबरा के आने से प्राकृतिक रूप से ब्रीडिंग हो सकेगी जो इको-सिस्टम के लिए लाभप्रद सिद्ध होगी। किंग कोबरा अपनी लंबाई, जहर और अनोखे व्यवहार के लिए जाना जाता है।

बर्ड पार्क का भ्रमण
मुख्यमंत्री डॉ. यादव ने प्राणी संग्रहालय में स्थित बर्ड पार्क का भ्रमण किया। मुख्यमंत्री डॉ. यादव ने पक्षियों की विविधता और विभिन्न प्रजातियों को देख कर प्रसन्न हुए। उन्होंने पक्षियों को स्वयं दाना खिलाया। इसके अतिरिक्त मुख्यमंत्री डॉ. यादव ने चिड़ियाघर के भ्रमण के दौरान शतुरमुर्ग, पेंकैट मंकी और अन्य प्राणियों को निहारा। चिड़ियाघर के भ्रमण में मुख्यमंत्री डॉ. यादव के साथ इंदौर महापौर श्री एचामित्र भार्गव, अन्य जनप्रतिनिधि और चिड़ियाघर निदेशक डॉ. उत्तम यादव एवं उपस्थित रहे।

चिकित्सा अधोसंरचना सुदृढीकरण की दिशा में मंत्रिपरिषद का महत्वपूर्ण निर्णय

एमवाय के लिए 773.07 करोड़ और संजय गांधी चिकित्सालय के उन्नयन के लिए 321.94 करोड़ रुपए की मंजूरी

विनय उजाला

भोपाल, निप्र। उप मुख्यमंत्री राजेन्द्र शुक्ल ने कहा है कि प्रदेश की स्वास्थ्य सेवाओं को सशक्त करने एवं चिकित्सा शिक्षा की गुणवत्ता में सुधार के उद्देश्य से मुख्यमंत्री श्री मोहन यादव के नेतृत्व में आज मंत्रिपरिषद द्वारा दो महत्वपूर्ण प्रस्तावों को स्वीकृति प्रदान की गई है। इन निर्णयों से न केवल चिकित्सा अधोसंरचना को मजबूती मिलेगी, बल्कि आमजन को बेहतर स्वास्थ्य सुविधाएं भी प्राप्त होंगी।

मंत्रिपरिषद ने जिला इंदौर स्थित गांधी स्मृति चिकित्सा महाविद्यालय से संबद्ध महाराजा यशवंतराव चिकित्सालय परिसर में कुल 773.07 करोड़ रुपए की लागत से 1450 बिस्तरोंय नवीन शिक्षण चिकित्सालय भवन, 550



बिस्तरोंय नर्सिंग हॉस्टल, 250 सीटर मिनी ऑडिटोरियम तथा बाह्य विकास कार्यों के निर्माण की स्वीकृति प्रदान की है। यह परियोजना इंदौर एवं आसपास के क्षेत्रों के लाखों नागरिकों को अत्याधुनिक चिकित्सा सुविधाएं उपलब्ध कराएगी एवं मेडिकल एजुकेशन की संरचना को आधुनिक बनाएगी। रीवा जिले में

स्थित श्यामशाह चिकित्सा महाविद्यालय से संबद्ध संजय गांधी चिकित्सालय के व्यापक उन्नयन के लिए 321.94 करोड़ रुपए की स्वीकृति दी गई है। इस योजना में नवीन ओ.पी.डी. भवन, मेटरनिटी ब्लॉक, नर्सिंग कॉलेज एवं हॉस्टल, मल्टी लेवल पार्किंग, 171 आवास, अत्याधुनिक किचन, डोरमेट्री, न्यूक्लियर

मेडिसिन ब्लॉक तथा कैसर इकाई के लिये बंकर जैसे महत्वपूर्ण निर्माण कार्य शामिल हैं। इससे विध्य क्षेत्र के नागरिकों को बेहतर स्वास्थ्य सेवाएं मिलेंगी एवं रीवा मेडिकल कॉलेज की कार्यक्षमता कई गुना बढ़ेगी। उप मुख्यमंत्री श्री राजेन्द्र शुक्ल ने मुख्यमंत्री डॉ. यादव का आभार व्यक्त करते हुए कहा कि यह निर्णय प्रदेश सरकार की स्वास्थ्य सेवाओं को जनकल्याण की सर्वोच्च प्राथमिकता देने की प्रतिबद्धता को दर्शाता है। उन्होंने कहा कि प्रधानमंत्री श्री नरेन्द्र मोदी के 'सशक्त भारत - स्वस्थ भारत' के संकल्प को साकार करने के लिये मध्यप्रदेश सरकार तेजी से कार्य कर रही है। यह निर्णय मुख्यमंत्री डॉ. यादव की संवेदनशीलता, दूरदर्शिता और स्वास्थ्य क्षेत्र को लेकर उनकी दृढ़ इच्छाशक्ति का प्रमाण है।

एम्स में राष्ट्रीय हेपेटाइटिस परीक्षण दिवस का आयोजन जनजागरूकता एवं समय पर जांच के महत्व पर डाला प्रकाश

विनय उजाला

भोपाल, निप्र। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में राष्ट्रीय हेपेटाइटिस परीक्षण दिवस का आयोजन किया गया। यह दिवस वायरल हेपेटाइटिस के प्रति जागरूकता बढ़ाने तथा नागरिकों को समय पर जांच करवाने हेतु प्रेरित करने की एक महत्वपूर्ण पहल है। इस अवसर पर संस्थान में हेपेटाइटिस बी और सी जैसे खतरनाक वायरल संक्रमणों से जुड़ी जानकारी देने हेतु विभिन्न जागरूकता कार्यक्रमों का आयोजन किया गया, जिनमें जनसंवाद,



स्वास्थ्य परामर्श एवं निःशुल्क परीक्षण शिविर प्रमुख रहे। हेपेटाइटिस जैसे मौन संक्रमण यदि समय रहते पहचाने न जाएं, तो ये लिवर सिरोसिस और लिवर कैंसर जैसी गंभीर स्थितियों का कारण बन सकते हैं। इस अवसर

पर प्रो. (डॉ.) अजय सिंह ने कहा, हेपेटाइटिस की समय पर पहचान और उपचार न केवल व्यक्ति को स्वस्थ रखने में सहायक है, बल्कि यह संक्रमण की श्रृंखला को तोड़ने का भी माध्यम है। एम्स भोपाल जनस्वास्थ्य जागरूकता, रोकथाम और समुचित उपचार के प्रति पूर्णतः प्रतिबद्ध है। राष्ट्रीय हेपेटाइटिस परीक्षण दिवस में यह स्मरण कराता है कि हम सभी को इस विषय पर सजग रहना चाहिए और दूसरों की भी जागरूक करना चाहिए। संस्थान ने आमजन से अपील की कि वे उपलब्ध परीक्षण सेवाओं का लाभ उठाएं और संक्रमण से बचाव हेतु उचित जानकारी प्राप्त करें।

विकास योजनाओं में लापरवाही पर जिला पंचायत सीईओ सख्त

13 पंचायत सचिवों को थमाया नोटिस, दो दिन में सुधारने का अल्टीमेटम

विनय उजाला

भोपाल, निप्र। मध्यप्रदेश सरकार द्वारा चलाई जा रही विभिन्न ग्रामीण विकास योजनाओं की सुस्त रफ्तार पर जिला प्रशासन ने कड़ा रुख अपनाया है। सीहोर की जिला पंचायत सीईओ डॉ. नेहा जैन ने जनपद पंचायत इछावर में योजनाओं की प्रगति की समीक्षा करते हुए 13 पंचायत सचिवों और ग्राम रोजगार सहायकों को कारण बताओ नोटिस जारी किए हैं। चेतावनी दी गई है कि यदि दो दिन के भीतर सुधार नहीं हुआ तो निलंबन की कार्रवाई की जाएगी। बैठक में जल गंगा संवर्धन अभियान, प्रधानमंत्री आवास योजना (ग्रामीण), नल-जल योजना, मनरेगा, स्वच्छ भारत मिशन, एनआरएलएम, आयुष्मान भारत कार्ड, वृक्षारोपण अभियान और समग्र ईकेवाईसी जैसे महत्वपूर्ण कार्यक्रमों की समीक्षा की गई। जल गंगा अभियान के तहत खेत तालाबों और डगवेल् जमीन की गति भी असंतोषजनक पाई गई। अधूरे कार्यों को जल्द पूर्ण करने के निर्देश दिए गए हैं।



योजनाओं में लापरवाही कतई बर्दाश्त नहीं
बलोडिया, बावडियाचौर, अमलाह और भाऊखेड़ी जैसे गांवों में पीएम आवास योजना की प्रगति भी लक्ष्य से पीछे है। इन पंचायतों को भी चेतावनी दी गई है कि एक सप्ताह में स्थिति सुधारे, अन्यथा कठोर कदम उठाए

कम प्रगति वाले पंचायतों पर निगाह

इछावर जनपद की वीरपुरदेम, लोहापठार, कालापीपल, अविदाबाद, कांकरखेड़ा, बोरदीकला, गाजीखेड़ी, ईटखेड़ा सहित कई पंचायतों में योजनाओं की प्रगति 80 प्रतिशत से कम पाई गई। संबंधित सचिवों और ग्राम रोजगार सहायकों को दो दिन का समय दिया गया है, अन्यथा सस्पेंशन की कार्रवाई होगी।

नगर परिषद इछावर में भी धीमी रफ्तार

समीक्षा में सामने आया कि नगर परिषद इछावर के वार्ड क्रमांक 8, 11 और 12 में समग्र ईकेवाईसी की धीमी प्रगति है। इस पीपर सीईओ ने नाराजगी जताई। मुख्य नगर पालिका अधिकारी को निर्देशित किया गया कि एक सप्ताह में वार्ड प्रभारियों से कार्य पूर्ण कराएं, अन्यथा अनुशासनात्मक कार्रवाई की जाएगी।